
ଓଡ଼ିଶାର ମହିମା ଧର୍ମ 


ମୁଣ୍ଡରେ ଜଟା, ଅଣ୍ଟାରେ ଗେରୁଆ କୌପୀନ, କାନ୍ଧରେ ଗେରୁଆ ବସ୍ତ, 
ହାତରେ ତାଳ ବରଡ଼ା ଛତା ଓ ବାଡ଼ି, କାଖରେ ମୁଣିଟିଏ ଧାରଣ କରି ଅତି 
ନିରାଡ଼ମ୍ବର ଭାବରେ ଚାଲିଲାବେଳେ ତଳକୁ ମୁହଁ କରି ଚାଲିଛି, ଗୁଣୁଗୁଣୁ 
ହୋଇ ଭଜନ ଗାଉଛି, ପୁଣି ଗାଁମୁଣ୍ଡ ବରତ୍ରଛ ତଳେ ଅଥବା କୌଣସି ଗୁହସ୍ଥର 
ବାରଣ୍ଡାରେ ବସି ବସ୍ତାନି କିମ୍ଭା ଝୁଲାମୁଣିରୁ ଭୀମ ଭୋଇଙ୍କ ପ୍ରସିଦ୍ଧ 
ଭଜନାବଳୀରୁ ଖଣ୍ଡେ କାଢ଼ି ଖଞ୍ଜଣୀ ବଜାଇ ସ୍ଵର ଲମ୍ବା ଉଛି, ଉଷା ଓ ସାୟାହୃରେ 
ଭୂମିଷ୍ଠ ହୋଇ ତଳର ମାଟି ମଥାରେ ବୋଳି ହେଉଛି | ସୂର୍ଯ୍ୟାସ୍ତ ପୂର୍ବରୁ ଭିକ୍ଷା 
କରି ଶାଗ ପଖାଳ ଯେଉଁଠି ଯାହା ଯୁଟିଲା ଆନନ୍ଦରେ ଫନ୍ଦଭଙ୍ା ହାଣ୍ଡି କିମ୍ବା 
ପତରେ ସିଆ ଖୁରୁଡ଼ାରେ ଖାଇ ଶୀତ ରାତିରେ ଆସ୍ଥାନ ପାଖରେ ଧୂନିଟିଏ 
ଜାଳି ଶୋଉଛି। ପୁଣି ପାହାନ୍ତା ପହରୁ ଉଠି ସ୍ବାନଶୌଚ ସାରି ଖଞ୍ଜଣୀ ଭଜନରେ 
ଚଉଦିଗ କମ୍ପାଉଛି | ଏହିପରି ଏକ ସରଳ, ନିରାଡ଼ମ୍ବର, ମିଷ୍ଟଭାଷୀ, ପ୍ରସନ୍ନମନା 
ବ୍ୟକ୍ତିଙ୍କୁ ଦୈଖୁଲେ ଓଡ଼ିଶା ଓ ଓଡ଼ିଶା ବାହାରର ଲୋକେ ଚଟକିନା ବୁଝି 
ଯାଆନ୍ତି, ସେ ଜଣେ କୂମ୍ଭୀପଟିଆ ବାବା ବା “ ମହିମା ବାବା ! କିନୁ କୃମ୍ଭୀପଟିଆ 
ଧର୍ମ ନାମରେ କୌଣସି ଧର୍ମ ନାହିଁ। ଓଡ଼ିଶାର “ ମହିମା ଧର୍ମକୁ ଲୋକେ 
ଭୁଲବଶତଃ କୁମ୍ଭୀପଟିଆ ଧର୍ମ କହିଥାଆନ୍ତି। 

ମହିମା ଧର୍ମର ପ୍ରତିଷ୍ଠାତାଙ୍କୁ ‘ମହିମା ଗୋସାଇଁ” କୁହାଯାଏ। ମହିମା 
ଗୋସାଇଁ! ଓ “ମହିମା ଧର୍ମ' ଉଭୟେ ଓଡ଼ିଶାର! ଅନ୍ଯ ଧର୍ମ ପରି ଏହା 
ଓଡ଼ିଶା ବାହାରୁ ଆମଦାନୀ ହୋଇ ଆସିନାହିଁ। ଏ ଧର୍ମ ଓଡ଼ିଶା ମାଟିରେ 

ଆମ୍ବପ୍ରକାଶ କରି, ଓଡ଼ିଶାର ପାଣି ପବନରେ ବଢ଼ି, ଓଡ଼ିଆ ଲୋକଙ୍କ ଦ୍ଵାରା 
ବଡ଼ ହୋଇଛି । ଏହା କ୍ରମେ ଓଡ଼ିଶା ବାହାରେ ଭାରତର ବିଭିନ୍ନ ପ୍ରଦେଶରେ 
ତଥା ବିଦେଶରେ ସଂପ୍ରସାରିତ ହୋଇଛି। ବର୍ଭମାନ ଏ ଧର୍ମ ଭାରତର ପ୍ରତ୍ୟେକ 
ପ୍ରଦେଶ ତଥା ନେପାଳ, ବର୍ମା, ବଙ୍ଗଳାଦେଶରେ ମଧ୍ଯ ବିସ୍ତାର ଲାଭ କରିଥୁବା 
ଜଣାଯାଏ। ଗବେଷକମାନେ ନିର୍ଣ୍ଣୟ କରିଛନ୍ତି ଯେ ସମଗ୍ର ଭାରତବର୍ଷରେ 
କେବଳ ଏ ଧର୍ମର ୮୩୧ଟି ଆଶ୍ରମ ଓ ଟୂଙ୍ଗୀ ରହିଛି। ଏହି ଆଶ୍ରମ ଓ 
ଟୃଙ୍ଗୀମାନଙ୍କରେ ମହିମା ଧର୍ମର ସାଧୁ ସନ୍ଧ୍ୟାସୀ ମହିମା ଧର୍ମର ଆଲୋଚନା 
କରିଥାନ୍ତି 

ମହିମା ଧର୍ମାବଲମ୍ବୀମାନେ କେତେକ ନିର୍ଦ୍ଦିଷ୍ଟ ନୀତି ନିୟମ ମାନି ଚଳିଥଆନ୍ତି। 
ସେମାନଙ୍କ ନୀତି ନିୟମରେ ସମାଜ ସଂସ୍କାର ଓ ଧର୍ମ ସଂସ୍କାର ବାର୍ଭା ନିହିତ 
ଅଛି | ଏହା ବିଶୁଦ୍ଧ ପ୍ରାଚ୍ୟ ସଂସ୍କୃତି ଓ ପରଞ୍ଚରା ଉପରେ ପ୍ରତିଷ୍ଠିତ । ପୃଥୁବୀର 
ସର୍ବକନିଷ୍ଠ ଧର୍ମ ହିସାବରେ, ଏହି ଧର୍ମ ଓ ସଂସ୍କୃତିରେ ଭାରତବର୍ଷରେ ପ୍ରତିଷ୍ଠା 
ପାଇଥିବା ବହୁ ବିଶିଷ୍ଟ ଧର୍ମର ନିର୍ଯାସ ବା ବିଶିଷ୍ଟ ଗୁଣାବଳୀର ସମାବେଶ 
ଦେଖୁବାକୁ ମିଳିଥାଏ। ଉପନିଷଦ ବର୍ଣ୍ଣିତ “ପରମବ୍ରହ୍ଧ' ହିଁ ଏହି 
ଧର୍ମାବଲମ୍ବୀମାନଙ୍କୁ “ ଶୂନ୍ୟପୁରୁଷ”, “ଅଲେଖ”, “ଅଣାକାର”, ‘ଅବ୍ୟକ୍ତ 
ଇତ୍ୟାଦି ନାମରେ ନାମିତ କରିଛନ୍ତି। 

ମହିମା ଧର୍ମାବଲମ୍ବୀମାନେ କୌଣସି ଦେବଦେଵୀଙ୍କୁ ମାନନ୍ତି ନାହିଁ କିମ୍ବା 
ମୁର୍ଭିପୂଜା କରନ୍ତି ନାହିଁ ହିନ୍ଦୁମାନଙ୍କ ପରି ଏମାନେ ଶ୍ରାଦ୍ଧ ଆଦି ପାଳନ କରନ୍ତି 
ନାହିଁ, ଭୂତପ୍ରେତ ବିଶ୍ଵାସ କରନ୍ତି ନାହିଁ, ଜାତିଭେଦ ପ୍ରଥାକୁ ବିଶ୍ଵାସ କରନ୍ତି 
ନାହିଁ କିନଚୁ ଏହି ସଂପ୍ରଦାୟର ସନ୍ଧ୍ଯାସୀମାନେ ଗୁରୁ ଆଜ୍ଞାରେ ଦାନ ଗ୍ରହୀତା 
ବ୍ରାହ୍ମଣ, ରାଜା, ରଜକ, ମାଳାକାର, ନାପିତ, ବେଶ୍ୟା ଓ ଜ୍ୟୋତିଷ ପ୍ରଭୃତିଙ୍କ 
ଘରୁ ଭିକ୍ଷା ଗୁହଣ କରନ୍ତି ନାଁହିଁ। ଏ ଧର୍ମରେ ରାତ୍ରୀ ଭୋଜନ ନିଷେଧ 
ମହିମା ଧର୍ମରେ ଗ୍ହସ୍ଥ ଓ ସନ୍ନ୍ୟାସୀ ଏହି ଉଭୟ ପନ୍ଛା ରହିଛି। 

ଗୁହସ୍ଥମାନେ ଗ୍ୃହସ୍ଥାଚରଣ କରି ଗେରୁଆ ଲୁଗା ପିନ୍ଧନ୍ତି ଓ ଗୁହସ୍ପମାନଙ୍କ 
ପାଇଁ ଉଦ୍ଦିଷ୍ଟ ନୀତି ନିୟମରେ ଚଳନ୍ତି । ଯେଉଁମାନେ ସାଧୁ ସନ୍ଧ୍ୟାସୀ ହୁଅନ୍ତି, 

ସେମାନଙ୍କୁ ପ୍ରଥମେ ପାଞ୍ଚହାତିଆ ଜଙ୍ି କପଡ଼ା ପିନ୍ଧିବାକୁ ପଡ଼େ । ନୀତି ନିୟମ 
ମାନି ଚାଲିଲେ ପରେ ସେମୀଙନଙ୍କୁ ଗୁରୁ ଆଜ୍ଞାରେ ଡୋର କୌପୀନ ଦିଆଯାଏ | 
ମହିମା ସାଧୁ ସନ୍ଧ୍ୟାସୀମାନେ ଜିତେନ୍ଦ୍ରିୟ ହୋଇ ରହନ୍ତି। ସତ୍ୟ ଓ ଅହିଂସାକୂ 
ଏମାନେ ପରମ ଧର୍ମ ରୁପେ ପାଳନ କରନ୍ତି। ମହିମା ଧର୍ମର ପ୍ରଚାର ଓ 
ପ୍ରସାର ନିମନ୍ତେ ଏମାନେ ସମଗ୍ର ଜୀବନ ଅତିବାହିତ କରି ଦିଅନ୍ତି । . 
ମହିମା ଧର୍ମରେ ଗୁରୁ ପରମ୍ପରାକୁ ବିଶ୍ଵାସ କରାଯାଏ ନାହିଁ। ମହିମା 
ଗୋସାଇଁଙ୍କ ଏମାନେ ଅଦ୍ଵିତୀୟ ଗୁରୁ ରୂପେ ସ୍ବୀକାର କରନ୍ତି | ତାଙ୍କରି ଆଜ୍ଞା 
ଅନୁଯାୟୀ ମହିମା ଧର୍ମର ସାଧୁସନ୍ଧ୍ୟାସୀମାନେ ଉପଦେଷ୍ଟା ଗୁରୁ ରୂପେ କାର୍ଯ୍ୟ 
କରିଥାନ୍ତି । ଏହି ସାଧୁସନ୍ଧ୍ୟାସୀମାନେ ଗୋଟିଏ ସ୍ଥାନରେ ଦିନକରୁ ଅଧୁକ 
ରହିବାକୁ ପସନ୍ଦ କରନ୍ତି ନାହିଁ ଓ ଜଣକ ଘରୁ ଦିନରେ ଥରେ ଭିକ୍ଷା ଗ୍ରହଣ 
କରିଥାନ୍ତି । ସେମାନେ ଯେଉଁ ବ୍ୟକ୍ତିର ଭିକ୍ଷା ଗ୍ରହଣ କରନ୍ତି ଭୋଜନ ଶେଷରେ 
ତାର ମଙ୍ଗଳ ନିମନ୍ତେ ଶୁନ୍ୟବ୍ରହ୍ମଙ୍କ ନିକଟରେ ପ୍ରାର୍ଥନା କରିଥାନ୍ତି। ସନ୍ଧ୍ୟାରେ 
ରହିବା ସ୍ଥାନରେ ଧୂନି ସ୍ଥାପନ କରି, ସମୀପରେ ଜଳଭାଣ୍ଡ ରଖୁ, ରାତିରେ 
ବ୍ରହ୍ମ ସ୍ଵରଣ କରି ଭୂ-ଶଯ୍ୟାରେ ଶୟନ କରନ୍ତି | ପରଦିନ ପ୍ରାତଃକାଳରୁ ଧୂନି 
ନିର୍ବାପିତ କରି, ସେହି ସ୍ଥାନକୁ ଗୋମୟ ଜଳରେ ଲିପି, ସମସ୍ତ ଗ୍ରାମବାସୀଙ୍କ 
ମଙ୍ଗଳ କାମନା କରି ଅନ୍ୟ ଗ୍ରାମକୁ ଯାତ୍ରା କରନ୍ତି। ଗ୍ୃହସ୍ପଙ୍କୁ ପିତା ଓ ସ୍ତୀମାନଙ୍କୁ 
ମାତା ବୋଲି ସମ୍ବୋଧନ କରିବାକୁ ମହିମା ଧର୍ମାବଲମ୍ବୀମାନଙ୍କୁ ନିର୍ଦ୍ଦେଶ ଅଛି । 
ମହିମା ଧର୍ମ ଦର୍ଶନକୁ ' ବିଶୁଦ୍ଧ ଅଦ୍ବୈତବାଦ” ନାମରେ ନାମିତ କରାଯାଇଛି | 
ମହିମା ଧର୍ମକୁ କେତେକ ବୌଦ୍ଧ ଧର୍ମର ରୂପାନ୍ତର ବୋଲି କହିଲା ବେଳେ 
ଅନ୍ୟ କେତେକ ଏହାକୁ ' ବ୍ରାହୁଣ୍ୟ ଧର୍ମର ବିରୋଧୀ” ଅଖ୍ୟା ପ୍ରଦାନ କରିଥାନ୍ତି। 
କିନ୍ତୁ ଏ ଧର୍ମ ଯେ “ସଂସ୍କାରମୁଖୀ ହିନ୍ଦୁ ଧର୍ମ ଏଥୁରେ ସନ୍ଦେହ ନାହିଁ 
ମହିମା ଗୋସାଇଁ 
ମହିମା ଧର୍ମର ପ୍ରବର୍ଭକ ମହିମା ଗୋସାଇଁଙ୍କ ଆବିର୍ଭାବ ସମ୍ପର୍କରେ ˆ କବି 
ଭୀମ ଭୋଇ! ତାଙ୍କର “ଶ୍ରତି ନିଷେଧ ଗୀତା”ରେ ଲେଖୁଛନ୍ତି- 

‘ବହୁତ ଅନ୍ୟାୟ ଦେଖୁଲୁ, 
ତେଣୁଟି ଆମ୍ଭେ ଉଦେ ହେଲୁ | 
ସ୍ଵରୂପ ବୁଦ୍ଧ ଅବତାର, 
ନିର୍ବେଦ କରିଛୁ ବିସ୍ତାର । 
ଧର୍ମରେ ରହୁ ବୋଲି ମହୀ; 
ତେଣୁ ମୁଁ ଆସିଅଛି ଧାଇଁ!” ।୯ ୦! 
ପୁଣି ‘ ଚଉତିଶା'ରେ ଭୀମ ଭୋଇ ମହିମା ଗୋସାଇଁଙ୍କ ମୁହଁରେ କୁହାଇଛନ୍ତି- 
“ଫେଡ଼ି ଶୂନ୍ୟବାସୀ କହନ୍ତି ଆଶ୍ବାସି 
ଅବତାର ଆମ୍ଭେ ନୋହୂ 
ଫେରୁଥାଉ ଏହିପରି ଚାରିଯୁଗେ 
ବୁଦ୍ଧ ଶରୀରଟି ବୋହୂୁରେ- 
ଫେରୁ ଏ ବସୁନ୍ଧରୀ 
ଫେଡ଼ି କହି ଦେଉଛୁ ବିସ୍ତାରି । 
ଅର୍ଥାତ୍‌, ମହିମା ଗୋସାଇଁ କୌଣସି ଅବତାର ରୂପରେ ନୁହେଁ, ସ୍ୟଂ ବୁଧ 
ଶରୀର ଧାରଣ କରି; ଜଗତ ଉଦ୍ଧାର ନିମନ୍ତେ ଧରାଧୀମରେ ଅବତାୀଣ୍ଣ 
ହୋଇଥିଲେ | 
ପ୍ରତ୍ୟେକ ଧର୍ମର ପ୍ରତିଷ୍ଠାକୁ ସେହି ଧର୍ମ ଅନୁଗାମୀମାନେ ଯେପରି 
ଲଶାବତାର ବୋଲି ଗ୍ରହଣ କରିଥାନ୍ତି, ମହିମା ଧର୍ମାବଲମ୍ବୀମାନେ ସେହିପରି 
ମହିମା ଗୋସାଇଙ୍କୁ ଭଶାବତାର ରୂପେ ମାନନ୍ତି । ଏହା ବ୍ୟତୀତ ତାଙ୍କୁ ଅଯୋନି 
ସମ୍ଭୁତ” ମଧ୍ଯ କୃହାଯାଇଥାଏ । ବଙ୍ଗର ' ଆଉଲ! ସଂପ୍ରଦାୟୀମାନେ ସେମାନଙ୍କ 
ଧର୍ମଗୁରୁଙ୍କୁ ମଧ୍ୟ ଏହିପରି କହିଥାନ୍ତି । ଯୀଶୁଖ୍ମୀଷ୍ଟ ବିନା ତରସରେ ମେରୀଙ୍କ 
ଗର୍ଭରୁ ଜନ୍ମଲାଭ କରିଥିବା ବିଷୟ ଖ୍ରୀଷ୍ିଆନମାନେ ବିଶ୍ଵାସ କରନ୍ତି। 
ଜିନ୍ଧୁ ମୟୂରଭଞ୍ଜର ଜନଗଣନା ( ୧୯୩୧ ) ବିବରଣୀରେ ଏବଂ ରାମକୃଷ୍ଣ 
ମିଶନ କର୍ଗକ ପ୍ରକାଶିତ ' କଲଚରାଲ ହେରିଟେଜ୍‌ ଅଫ୍‌ ଇଣ୍ଡିଆ” ଗ୍ରନ୍ଧର 

ଚତୁର୍ଥ ଭାଗରେ, ମହିମା ଧର୍ମର ପ୍ରତିଷ୍ଠାତା ମୁକୁନ୍ଦ ଦାସ” ବୋଲି ଉଲ୍ଲେଖ 
ଅଛି। ସରକାରୀ ନଥୁପତ୍ରରୁ ମଧ୍ୟ ଜଣାଯାଏ ଯେ, ମହିମା ଧର୍ମର ପ୍ରତିଷ୍ଠାତା 
ମୁକୁନ୍ଦ ଦାସ | ମହିମା ଧର୍ମର ମାହାମ୍ମ୍ୟ ବଢ଼ାଇବା ନିମନ୍ତେ କବି ଭୀମ ଭୋଇ 
“ମୁକୁନ୍ଦ ଦାସଙ୍କୁ ପ୍ରଥମେ ଅଯୋନି ସମ୍ଭୁତ ମହିମା ଗୋସାଇଁ ନାମରେ ବ୍ୟକ୍ତ 
କରିଥଲେ | ଏହି ନାମ ମହିମା ଧର୍ମାବଲମ୍ବୀମାନଙ୍କ ଦ୍ଵାରା ଗୃହୀତ ହୋଇଥୁଲା। 
ଧୂଳିଆ ଗୋସାଇଁ 

ସତ୍ୟ ମହିମା ଧର୍ମ ଇତିହାସରୁ ଜଣାପଡ଼େ ଯେ, ମହିମା ଗୋସାଇଁ 
ସର୍ବପ୍ରଥମେ ୧୮ ୨୬ ମସିହାରେ ପୁରୀଧାମରେ ଆବିର୍ଦୁତ ହୋଇଥିଲେ । 
ସେତେବେଳେ ସେ ଗେରୁଆ ବସ୍ତ ପରିଧାନ କରୁଥଲେ। ମୁଣ୍ଡରେ ତାଙ୍କର 
ଜଟା ଥଲା। ସେ ଧୂଳିରେ ଶୟନ ଓ ଉପବେଶନ କରୁଥଲେ। ସେଥୁପାଇଁ 
ଲୋକେ ତାଙ୍କୁ ଧୂଳିଆ ଗୋସାଇଁ ବୋଲି କହୁଥିଲେ ପୁରୀରେ ଅବସ୍ଥାନ 
କାଳରେ ସେ ପୁରୀ ମୁଲ୍ତିମଣ୍ଡପ ପଣ୍ଡିତମାନଙ୍କ ସଙ୍ଗରେ ବ୍ରହୁଜ୍ଞାନ ସମ୍ଚର୍କରେ 
ଚର୍ଚ୍ଚା କରିଥିବା କୁହାଯାଏ । 
ନୀରାହାରୀ ଗୋସାଇଁ 

ଏହାପରେ ସେ ଖଣ୍ଡଗିରି, ଧଉଳିଗିରି ଗୁଙ୍ଧାମାନଙ୍କରେ ନୀରାହାର କରି 
ବାରବର୍ଷ କାଳ “ ସମାଧବ ଯୋଗ” ଅବଲନ୍ବନ କରିଥଲେ । କଥୁତ ଅଛି, ଏହି 
ସମୟରେ ଖଣ୍ଡଗିରି ନିକଟସ୍ଥ ' ବରମୁଞ୍ଡା' ଗ୍ରାମ ନିବାସୀ ଜନୈକ ଧର୍ମପ୍ରାଣ 
ବ୍ୟକ୍ତି ମହିମା ଗୋସାଇଁଙ୍କ ବହୁଦିନ ପର୍ଯ୍ୟନ୍ତ ପାନୀୟ ଜଳ ଯୋଗାଇ 
ଦେଇଥିଲେ | ସେ କେବଳ ଜଳପାନ କରି ଜୀବନ ଧାରଣ କରିଥିବାରୁ ତାଙ୍କୁ 
 ନୀରାହାରୀ ଗୋସାଇ” ନାମରେ ସମ୍ବୋଧନ କରାଯାଉଥୁଲା। 


ଖଣ୍ଡଗିରିରେ ଅବସ୍ଥାନ କାଳରେ ତାଙ୍କ ଶରୀର ତାମ୍ରବର୍ଣ୍ଣ ଧାରଣ କରିଥଲା 
ଓ ତାଙ୍କ ମୁଖମଣ୍ଡଳ ଅତ୍ୟନ୍ତ ତେଜିୟାନ୍‌ ଦେଖାଯାଉଥୁଲା | ଏପରି ରୂପ ଦର୍ଶନ 
କରି ଦର୍ଶକମାନେ ତାଙ୍କୁ ଶିବଙ୍କ ଅବତାର ବୋଲି ପ୍ରଚାର ଆରମ୍ଭ କରିଦେଲେ । 
ଏପରି ପ୍ରଚାର ଫଳରେ ବହୁ ନରନାରୀ ତାଙ୍କୁ ଦର୍ଶନ କରିବା ନିମନ୍ତେ 
ଖଣ୍ଡଗିରିରେ ସମବେତ ହେଉଥୁବା. ଜଣାଯାଏ। 

୧୮ ୨୬ ମସିହାରୁ ବାରବର୍ଷ କାଳ ସମାଧ୍ବଯୋଗ ଅବଲମ୍ବନ କରିସାରିବା 
ପରେ ସେ ଢେଙ୍କାନାଳର କପିଳାସ ପର୍ବତକୁ ବିଜେ ହେଲେ। 


ଫଳାହାରୀ ଗୋସାଇଁ 

୧୮୩୮ ମସିହାରେ ସେ କପିଳାସକୁ ଆସି ସେଠାରୁ ବିଭିନ୍ନ ଦେଶ ଭ୍ରମଣ 
କରିବା ପରେ, କପିଳାସ ' କେନ୍ଦୁପାଣିଆ ଗୁଙ୍ଖା”ରେ ବିଶ୍ରାମ ନେବାକୁ ଲାଗିଲେ । 
ଏହି ସମୟରେ ଦେଓଗ୍ରାମ ନିବାସୀ ସଦାନନ୍ଦ ନାମକ ଜନୈକ ଧର୍ମପ୍ରାଣ 
ଶବର ଅକସ୍ପାତ କେନ୍ଦୁପାଣିଆ ଗୁଙ୍ଧାରେ ମହିମା ଗୋସାଇଁଙ୍କ ଦର୍ଶନ ଲାଭକରି 
କରଯୋଡ଼ି ଜଣାଇଲେ- “ ହେ ପ୍ରଭୁ ! ଆପଣ ସ୍ବୟଂ ଚନ୍ଦ୍ରଶେଖରଙ୍କ ଅବତାର 
ବୋଲି ମୁଁ ବିଶ୍ଵାସ କରୁଛି । ଆପଣଙ୍କ ମସ୍ତକରେ ସପ୍ତଫେଣୀ ଦେଖୁ ମୋର 
ଭୟ ଜାତ ହେଉଅଛି । ଆପଣ କିଏ, ଦୟାକରି ମୋତେ ପରିଚୟ ଦିଅନୁ | ” 

କିରାତ ସଦାନନ୍ଦର ସବିନୟ ପ୍ରାର୍ଥନାରେ ପ୍ରୀତ ହୋଇ ମହିମା ଗୋସାଇଁ 
ତାକୁ ଆଶୀର୍ବାଦ ପ୍ରଦାନ କରି କହିଲେ- “ ହେ ସଦାନନ୍ଦ ¦ ମୁଁ ଚନ୍ଦ୍ରଶେଖର 
କିମ୍ବା ଅନ୍ୟ କୌଣସି କଳିତ ଦେବତା ନୂହେଁ। ଅଲେଖ ଏକାକ୍ଷର ବ୍ରହ୍ମଙ୍କ 
ଆଜ୍ଞାରେ ସତ୍ୟଧର୍ମ ରକ୍ଷା କରିବା ନିମନ୍ତେ ମୁଁ ଶରୀର ଧାରଣ କରିଅଛି। ମୁଁ 
ଏହି କପିଳାସରେ ୨୪ ବର୍ଷ ' ଆତ୍ସଯୋଗ ସମାଧୁ”ରେ ଅବସ୍ଥାନ କରିବି | 
ତୁମେ ମୋ ବିଷୟ କାହାରି ଆଗରେ ପ୍ରକଟ କରିବ ନାହିଁ। ” 


ମହିମା ଗୋସାଇଁ ଆଜ୍ଞାକୁ ଶିରୋଧାୀର୍ଯ୍ୟ କରି ଶବର ସଦାନନ୍ଦ ଜଣାଇଲା- 
“ ହେ ପ୍ରଭୁ ! ଆପଣଙ୍କ ସେବାରେ ଦୟାକରି ମୋତେ ନିଯୁକ୍ତ କରନ୍ତୁ |” 


ଏହାଶୁଣି ମହିମା ଗୋସାଇଁ ଆଜ୍ଞା ଦେଲେ; ତୁମେ ବାରବର୍ଷ ପର୍ଯ୍ଯନ୍ତ 
ଜଙ୍ଗଲରୁ ଶୁଖଲଲା କାଠ ଏବଂ ତା” ସହିତ କିଛି ଫଳମୁଳ ଯୋଗାଇ ଦିଅ | 


ପ୍ରଭୁ ଆଜ୍ଞା ଶିରୋଧାର୍ଯ୍ୟ କରି ଶବର ସଦାନନ୍ଦ ବାରବର୍ଷ କାଳ ମହିମା 
ଗୋସାଇଁଙ୍କ ଫଳମୂଳ ଓ ଧୁନିକାଠ ଅତି ଗୋପନରେ ଯୋଗାଇ ଦେଲେ | 


ଏହି ବାରବର୍ଷ ମହିମା ଗୋସାଇଁଙ୍କ “ ଫଳାହାରୀ ଗୋସାଇଁ” କୁହାଯାଏ | 

କ୍ଷୀରାହାରୀ ଗୋସାଇଁ 

ବାରବର୍ଷ ଅନ୍ତେ ୧୮୫୦ ମସିହା ବେଳକୁ ଢେଙ୍କାନାଳର ତଜାଳୀନ 
ମହାରାଜା ଶ୍ରୀ ଶ୍ରୀ ଭାଗୀରଥୁ ଭ୍ରମରବର ମହାନ୍ଦ୍ର ବାହାଦୂରଙ୍କ ପାଟରାଣୀ 
ମହିମା ଗୋସାଇଁଙ୍କ ବିଷୟରେ ଜାଣିବାକୁ ପାଇଲେ । ମହାରାଜା ଓ ମହାରାଣୀ 
ଉଭୟେ କପିଳାସ ପର୍ବତକୁ ଶୁଭାଗମନ କରି, ବହୁ ଅନୁସନ୍ଧାନ ପରେ ଧର୍ମପ୍ରାଣ 
ସଦାନନ୍ଦଙ୍କ ସାହାଯ୍ୟରେ କେନ୍ଦୁପାଣିଆ ଗୁମ୍ାକୁ ଗମନ କଲେ ଏବଂ ମହିମା 
ଗୋସାଇଁଙ୍କ ଦର୍ଶନ କଲେ | ସେମାନେ ମହିମା ଗୋସାଇଁଙ୍କ ଆଗରେ ସନ୍ତାନ 
ପ୍ରାପ୍ତି କାମନା ପ୍ରକାଶ କରିବାରୁ, ମହିମା ଗୋସାଇଁ ସେ ଇଛା ପୂରଣ କରିବା 
ନିମନ୍ତେ ଜଣାଇଲେ । ଏହାପରେ ମହାରାଜାଙ୍କ ଅନୁରୋଧକ୍ରମେ ମହିମା 
ଗୋସାଇଁ ଦୀର୍ଘ ବାରବର୍ଷକାଳ ଦୁଗ୍ଧାହାର କରିଥୁଲେ। ଦୈନିକ ପ୍ରାତଃ 
କାଳରେ, ନୂତନ ମୂଭ୍୍ତିକା ପାତ୍ରରେ ଗୋଦୁଗୁଧ ଯେପରି ପ୍ରଭୁଙ୍କ ନିକଟରେ 
ପହଞ୍ଚବ, ମହାରାଜା ତାର ସୁବ୍ୟବସ୍ଥା କରି ଦେଇଥଲେ। 

କପିଳାସ ପର୍ବତରେ ପରବର୍ରଭୀ ବାରବର୍ଷକାଳ, ଅର୍ଥାତ ୧୮୬ ୨ ମସିହା 
ପର୍ଯ୍ୟନ୍ତ କ୍ଷୀରାହାର କରି ଅତିବାହିତ କରିଥିବାରୁ ଲୋକେ ତାଙ୍କୁ ' କ୍ଷୀରାହାରୀ 
ଗୋସାଇଁ” ବୋଲି ସମ୍ବୋଧନ କରୁଥଲେ। 

ଏହାପରେ ମହିମା ଗୋସାଇଁ ୧୮୬ ୨ ମସିହାରେ ଢେଙ୍କାନାଳର କପିଳାସ 
ପର୍ବତରେ ସିଛିଲାଭ କରିଥୁଲେ | 
ଧର୍ମ ପ୍ରଚାର 

ମହିମା ଗୋସାଇଁ ୧୮୬ ୨ ମସିହାରେ ଢେଙ୍କାନାଳର କପିଳାସ ପର୍ବତରେ 
ସିଵ୍ଧିଲାଭ କରିବା ପରେ, ତାଙ୍କର ସିବ୍ଧି ବା ଧର୍ମ ପ୍ରଚାର ଉଦ୍ଦେଶ୍ୟରେ ଓଡ଼ିଶାର 
ବିଭିନ୍ନ ସ୍କାନ ଭ୍ରମଣ କରିଥଲେ । 

କପିଳାସରୁ ବାହାରି ଅରଣ୍ୟ ପଥରେ ଚାଲି ଚାଲି ସେ ସର୍ବ ପ୍ରଥମେ 
ବଉଦ ରାଜ୍ୟର “ବଲ୍ଲାସିଙ୍ଘା' ଗ୍ରାମରେ ପ୍ରବେଶ କଲେ। ଏହି ବଲାସିଘ୍ଘା 
ଗ୍ରାମରେ ବୈଷ୍ଣବ ' ଜଣିନ୍ନାଥ ଦାସ ଙ୍କ ସଙ୍ଗରେ ମହିମା ଗୋସାଇଁଙ୍କର ଭେଟ 
ହେଲା। ମହିମା ଧର୍ମ ଇତିହାସରେ ଏହା ଏକ ଉଲ୍ଲେଖଯୋଗ୍ୟ ଘଟଣା । 


Source: Author, Digitized by PPRACHIN, SOA 


ବଲାସିଙ୍ଘାରେ ବୈଷ୍ଣବ ସାଧୁ ଜଗନ୍ନାଥ ଦାସ ଆଶ୍ରମ ପ୍ରତିଷ୍ଠା କରି ତାଙ୍କର 
ବହୁ ଶିଷ୍ୟ ଓ ଭକ୍ତମାନଙ୍କ ଗହଣରେ ଜୀବନ ଯାପନ କରୁଥଲେ। ତାଙ୍କ 
ଆଶ୍ରମ ବଉଦ ରାଜ୍ୟରେ ବିଶେଷ ଖ୍ୟାତିଲାଭ କରିଥଲା। ବଉଦ ରାଜ୍ଯର 
ରାଜା ତାଙ୍କୁ ଭକ୍ତି କରୁଥିଲେ । ମୋଟ ଉପରେ ବୈଷ୍ଣବ ଜଗନ୍ନାଥ ଦାସ ସେ 
ଅଞ୍ଚଳରେ ନରନାରୀଙ୍କ ଭଚ୍ତିର ପାତ୍ର ଥଲେ | ତାଙ୍କ ଆଶ୍ରମରେ ସର୍ବଦା ହରିନାମ 
ଯଜ୍ଞ ପାଳିତ ହେଉଥୁଲା। 

ମହିମା ଗୋସାଇଁଙ୍କ ସଙ୍ଗରେ ବୈଷ୍ଣବ ଜଗନ୍ନାଥ ଦାସଙ୍କ ପୂର୍ବରୁ ସମ୍ପର୍କ 
ଥିଲା ଓ ଜଗନ୍ନାଥ ଦାସ ତାଙ୍କୁ ଗୁରୁ ଭାବରେ ଗ୍ରହଣ କରିଥଲେ। ବର୍ଭମାନ 
ମହିମା ଗୋସାଇଁ ଜଗନ୍ନାଥ ଦାସଙ୍କୁ ବୈଷ୍ଣବ ସଂପ୍ରଦାୟରୁ ଓହରି ଆସି ତାଙ୍କର 
ନୂତନ ଭାବରେ ପରିକଳିତ “ମହିମା ଧର୍ମରେ ଯୋଗଦେବାକୁ କହିଲେ। 
ସେ ଜଗନ୍ନାଥ ଦାସଙ୍କୁ କହିଲେ, ପୁରୀ ମନ୍ଦିରର ଜଗନ୍ନାଥଙ୍କ ଅବତାର ରୂପେ 
ତୁମ୍ଭେ ଦେହ ଧାରଣ କରିଛ | ତେଣୁ ତୁମକୁ ଅବତାର ଦୋଷ ଲାଗିଛି | ମହିମା 
ଧର୍ମ ଦୀକ୍ଷା ନେବାପରେ ସେହି ଦୋଷ କଟିଯିବ ଓ ତୁମେ ମୋକ୍ଷ ଲାଭ 
କରିବ। 

ମହିମା ଗୋସାଇଙ୍କ ମୁଖରୁ ଏପ୍ରକାର ପରିଚୟ ଲାଭ କରି ଜଗନ୍ନାଥ ଦାସ 
ମୋହିତ ହେଲେ। ସେ ମହିମା ଧର୍ମର ଦୀକ୍ଷା ନେଲେ। 
ଗୋବିନ୍ଦ ବାବା 

ମହିମା ଧର୍ମରେ ଦୀକ୍ଷିତ ହେବା ପରେ ସାଧୂସନ୍ଧ୍ୟାସୀମାନେ ବୈଷ୍ଣବ 
ସାଧୁମାନଙ୍କ ପରି ଏକ ନୂତନ ନାମ, ଗ୍ରହଣ କରନ୍ତି | ମହିମା ଧର୍ମରେ ଦୀକ୍ଷିତ 
ହେବାପରେ ବୈଷ୍ଣବ ' ଜଗନ୍ନାଥ ଦାସ” ‘ଗୋବିନ୍ଦ ଦାସ ବାବା”' ନାମରେ 
ପରିଚିତ ହେଲେ । 


କଥୁତ ଅଛି, ମହିମା ଗୋସାଇଁଙ୍କର ଆଦ୍ୟ ଓ ପ୍ରଧାନ ଶିଷ୍ୟ ଗୋବିନ୍ଦ ଦାସ 
ଅନେକ ଅଲୌକିକ ଶକ୍ତିର ଅଧ୍ୟକାରୀ ଥଲେ । ତାଙ୍କର ଅଲୌକିକ ଶକ୍ତି 
ବଳରେ ସେ ବହୁତ ଅସାଧ୍ୟ ସାଧନ କରିପାରୁଥଲେ। ଲୋକେ ତାଙ୍କରି 
ଗୁର୍ଣଦ୍ଧାରା ଆକୃଷ୍ଟ ହୋଇ ବହୁ ସଂଖ୍ଯାରେ ନୂତନ ମହିମା ଧର୍ମରେ ଦୀକ୍ଷିତ 
ହେବାକୁ ଲାଗିଲେ । 

ବେଙ୍ଗଲ ଡିଷ୍ଟିକୁ ଗେଜେଟିୟର ୧୯ ୦୯ରେ ଉଲ୍ଲେଖ ଅଛି, ଅଲେଖ 
ସ୍ଵାମୀ ଏକ ନୂତନ ଧର୍ମର ପ୍ରବର୍ଭନ କରି ୬୪ ଜଣ ସାଧୁଙ୍କୁ ଉକ୍ତ ଧର୍ମରେ 
ଦୀକ୍ଷିତ କରାଇଛନ୍ତି । ସେହି ସାଧୁମାନଙ୍କ ମଧ୍ଯରେ “ ଗୋବିନ୍ଦ ଦାସ ସର୍ବଶ୍ରେଷ୍ଠ | 
ଏହି ଦୀକ୍ଷା ଗ୍ରହଣକାରୀ ସାଧସନ୍ଧ୍ଯାସୀଙ୍କ ପ୍ରଚାର ଫଳରେ ଉକ୍ତଧର୍ମ ବିସ୍ତାରଲାଭ 
କରିଅଛି 

ଗୋବିନ୍ଦ ବାବା ଜଣେ ସିଦ୍ଧଯୋଗୀ ଥଲେ | ଯୋଗ ଓ ତନ୍ତ୍ର ବଳରେ ସେ 
ବହୁ ନରନାରୀଙ୍କୁ ମହିମା ଧର୍ମ ପ୍ରତି ଆକୃଷ୍ଟ କରିଥିଲେ। ତାଙ୍କର ଯୋଗ 
ଏଶ୍ବର୍ଯ୍ୟର କରାମତି ଦେଖୁ ବହୁ ନରନାରୀ ତାଙ୍କଠାରୁ ଦୀକ୍ଷା ଗ୍ରହଣ କରିବାକୁ 
ଲାଗିଲେ । ପରକାୟା ପ୍ରବେଶ, ଦୂର ଶ୍ରବଣ ଜଳ ଉପରେ ଗମନାଗମନ, 
ମୁତ ବ୍ୟକ୍ତିଙ୍କୁ ପ୍ରାଣଦାନ ପ୍ରଭୃତି ବହୁ ଅଲୌକିକ ଶକ୍ତି ଗୋବିନ୍ଦ ବାବାଙ୍କଠାରେ 
ଦେଖା ଦେଇଥୁଲା| 

ଗୋବିନ୍ଦ ଦାସ ବା ଗୋବିନ୍ଦ ବାବାଙ୍କୁ ମହିମା ଗୋସାଇଁ ପଶ୍ଚିମ ଓ 
ଉତ୍ତରାଞ୍ଚଳରେ ମହିମା ଧର୍ମ ପ୍ରଚାର କରିବା ନିମନ୍ତେ ନିର୍ଦ୍ଦେଶ ଦେଇଥଲେ। 
ସେ ୧୮୭୬ ମସିହାରେ ଦାରୁଠେଙ୍ଗଠାରେ ଇହଲୀଳା ସମ୍ବରଣ କରିଥୁଲେ | 

ମହିମା ଧର୍ମାବଲମ୍ବୀମାନେ ବିଶ୍ଵାସ କରନ୍ତି, ମହାନିତ୍ୟ ବିଷୁ ମହିମା 
ଗୋସାଇଁ” ରୂପେ ଦିବ୍ୟଦେହ ଧାରଣ କରିବାରୁ, ଶ୍ରୀ ଶ୍ରୀ ଜଗନ୍ନାଥ ମହାପ୍ରଭୁ 
ନୀଳାଚଳ ଧାମ (ପୁରୀ) ପରିତ୍ୟାଗ କରି, ଗୋବିନ୍ଦ ବାବା ନାମରେ ମହିମା 
ଗୋସାଇଁଙ୍କର ଶିଷ୍ୟତୃ ଗ୍ରହଣ କରି ସତ୍ୟ ମହିମା ଧର୍ମ ପ୍ରଚାରରେ ସାହାଯ୍ୟ 
କରିଥଲେ। ସେ ବଉଦ ଅଞ୍ଚଳର ଲୋକ `ଥୂଲୈ। ସେ ପ୍ରଥମେ ମହିମା 
ଗୋସାଇଁଙ୍କ ନିକଟରୁ ଆଦ୍ୟ ଅବସ୍ଥାରେ ପୁରୀରେ ଏବଂ ପରେ ଢେଙ୍କାନାଳର 
କପିଳାସଠାରେ ଓ. ଏହାପରେ ବଲାସିଙ୍ଘାରେ ମହିମା ଧର୍ମର ଦୀକ୍ଷା ଗ୍ରହଣ 
କରିଥଲେ | 
ଭୀମ ଭୋଇ 

ବଉଦ ରାଜ୍ୟର ବଲାସିଫ୍ଘା ଗ୍ରାମରେ ଜଗନ୍ନାଥ ଦାସଙ୍କୁ ' ମହିମା ଧର୍ମ'ରେ 
ଦୀକ୍ଷିତ କରିବା ପରେ, ମହିମା ଗୋସାଇଁ ତାଙ୍କୁ ସଙ୍ଗରେ ନେଇ ରେଢ଼ାଖୋଲ 

ରାଜ୍ୟ ଅଭିମୁଖେ ଯାତ୍ରା କଲେ। ସେ ସମୟରେ ଭୀମ ଭୋଇ ରେଢ଼ାଖୋଲ 
ରାଜ୍ୟ ଅନ୍ତର୍ଗତ କଙ୍ଗଣପଡ଼ା ଗ୍ରାମରେ ଅବସ୍କାନ କରୁଥିଲେ। ସେ 
ସେତେବେଳେ ଗ୍ରାମର ଗଉନ୍ତିଆ ଚୈତନ୍ୟ ପ୍ରଧାନଙ୍କ ଘରେ ମୂଲଲାଗି ଉଦର 
ପୋଷଣ କରୁଥଲେ | କିନ୍ତୁ ତାଙ୍କ ଭିତରେ କବି ପ୍ରତିଭା ଥଲା । ସେ ଡାଲଖାଇ, 
ରସରକେଲି, ଦଣ୍ଡ, କରମା ପ୍ରଭୃତି ଲୋକଗୀତ ରଚନା କରିବାରେ ଧୂରନ୍ଧର 
ଥିଲେ। ଲୋକମୁଖରେ ତାଙ୍କ ନାଁ ପ୍ରଚାରିତ ହୋଇଥୁଲା| 


ଏହି ଭୀମ ଭୋଇଙ୍କୁ ମହିମା ଗୋସାଇଁ କୂପ ମଧ୍ଯରୁ ଉଦ୍ଧାର କରିଥୁବାରୁ 
ଭୀମ ଭୋଇ ତାଙ୍କ ପାଖରେ କୃତଜ୍ଞ ଥଲେ। 


ବଲାସିଙଫ୍ଘା ଗ୍ରାମରୁ ମହିମା ଗୋସାଇଁ ଓ ଗୋବିନ୍ଦ ବାବା ଚାଲି ଚାଲି ଯାଇ 
ରାତି ଅଧରେ ଭୀମ ଭୋଇଙ୍କ କୂୁଟୀରରେ ପହଞ୍ଚଲେ ଓ ତାଙ୍କୁ ନିଦରୁ 
ଉଠାଇଲେ | ଭୀମ ଭୋଇ ଗୁରୁଶିଷ୍ୟ ଉଭୟଙ୍କ ଏକ ସଙ୍ଗରେ ଦେଖୁ ଆଶ୍ଚର୍ଯ୍ୟ 
ହେଲେ ଓ ମହିମା ଧର୍ମର ବାର୍ଭା ଶୁଣି ମହିମା ଗୋସାଇଁଙ୍କଠାରୁ ଦୀକ୍ଷା ଗ୍ରହଣ 
କଲେ | 

ଅନେକ କହନ୍ତି, ଭୀମ ଭୋଇ ଜନ୍ମାନ୍ଧ ଥଲେ | କିନ୍ତୁ ଭୀମ ନିଜ ରଚିତ 
“ସ୍ତୁତି ଚିନ୍ତାମଣି” ଗ୍ରନ୍ଧରେ ନିଜର ଜୀବନ ଚରିତ ବର୍ଣ୍ଣନା କରିଛନ୍ତି। ସେ 
କହିଛନ୍ତି ଯେ, ବାଲ୍ୟ କାଳରୁ ସେ ଅତି ଦୂଃଖରେ ନ୍ଦାଳଯାପନ କରିଥୁଲେ | 
ପେଟ ପାଇଁ ତାଙ୍କୁ ପର ଦୁଆରେ ମୂଲ ଲାଗିବା, ଭିକମାଗିବା ଓ ଗାଇ 
ଚରାଇବାକୁ ପଡ଼ୁଥଲା। ତାଙ୍କ ଜୀବନରେ ସେ ଷୋହଳ ବର୍ଷକାଳ ଏପରି 
ଦୁର୍ଦଶା ଭୋଗ କରିଥଲେ | ଜନ୍ମାନ୍ଧ ପକ୍ଷରେ ଗାଇ ଚରାଇ “ପେଟ ପୋଷିବା 
ସମ୍ଭବ ନୁହେଁ। ପୁଣି ସେ ନିଜେ ବହୁ ଶାସ୍ତ୍ର ରଚନା କରିଥବା କଥା ପ୍ରକାଶ 
କରିଛନ୍ତି। ଏଥରୁ ଜଣାଯାଏ ଯେ, ମହିମା ଧର୍ମର ମହାମ୍୍ଯ ପ୍ରଚାର ପାଇଁ 
ଚକ୍ଷୁଷ୍କାନ ଭୀମ ଭୋଇଙ୍କୁ ଅନ୍ଧ କରି ଦିଆଯାଇଛି। ସେ ଅନ୍ଧ ଥିଲେ ନିଜ 
ରଚିତ ଗ୍ରନ୍ଧମାନଙ୍କରେ ଅବଶ୍ୟ ଏହାର ଆଭାସ ଦେଇଥାନ୍ତେ ! କିନ୍ତୁ ତାଙ୍କ 
ପ୍ରଣିତ କୌଣସି ଗ୍ରନ୍ନରେ ସେ ଅନ୍ଧଥବା ବିଷୟ ପ୍ରକାଶ କରିନାହାନ୍ତି। 

“ନିର୍ବେଦ ସାଧନ”! ଗ୍ରନ୍ଧରେ ଭୀମ ଭୋଇ ଏ ପ୍ରସଙ୍ଗ ଉତ୍ଥାପନ କରି 
ଉଲ୍ଲେଖ କରିଅଛନ୍ତି - 


“ସୁୁତି ଉଚ୍ଚାରି ମନେ ମନେ । ପ୍ରବେଶ ହୋଇଲି ସଦନେ ॥ 
ହୃଦେ ସୁମରି ନିଦଗଲି । ଶ୍ରୀଗୁରୁ ଅବଧୁତ ବୋଲି ॥ 
ହୋଇଛି ଦଶଘଡ଼ି ରାତି । ବିଜୟେ ଅଣାକାର ଜ୍ଯୋତି ॥ 
ପ୍ରବେଶ ଶୟନ ମନ୍ଦିରେ । ତିମିର ଫିଟିଲା ତେଜରେ ॥ 


ଛିଡ଼ା ହୋଇଲେ ଦିବ୍ୟ ଜ୍ୟୋତି ଜାଜୁଲ୍ଯମୟ ରୂପକାନ୍ତି ॥ 

ଶ୍ରବଣେ ଶୁଭିଲା ଡାକିଲେ ଅନାଦି ପ୍ରଭୁ ଆଜ୍ଞା ଦେଲୋ॥ 

ବୋଇଲେ ଉଠସିରେ ବାପ । ଦେଖ ଅନାଦି ବ୍ରହ୍ମରୂପ ॥ 

ଚେତି ଉଠିଲି ତତକ୍ଷଣ । ପାରୁଶେ ବିଜେ ଶୂନ୍ଯବ୍ରହ୍ମ ॥ 

ଚକ୍ଷୁ ମେଲିଣ ଦେଲି ଚାହିଁ । ସମାନ ଗୁରୁ ଶିଷ୍ୟ ଦୂଇ ॥ 
| 


କଲି ମୁଁ ଦଣ୍ଡ ଯେ ପ୍ରଣାମ ଲଭିଲି ମୁକ୍ତି ପୁଣ୍ଯକାମ ॥ 

କଲ୍ୟାଣ ବାଞ୍ଚିଲେ ତୁରିତ ମଥାରେ ମାରିଦେଲେ ହସ୍ତ ॥ 

xX X xX 

ବୋଲନ୍ତି ଶୁଣରେ ନନ୍ଦନ । ବଚଖାଣ ନିର୍ବେଦ ସାଧନ ॥ 

ଶ୍ରୀଗୁରୁ ଶିଷ୍ୟଙ୍କ ଚରିତ । ଶାହାସ୍ତେ କରାଅ ତଦନ୍ତ ॥ 

ତେବେ ପାଇବୁ ତାଙ୍କ ଭେଦ । ଦୀକ୍ଷା ହିଁ ଧ୍ୟାନ ଯୋଗ ପଦା 

ଏ xX xX 

ସୁଜନେ ନ ଧରିବ ଦୋଷ । . ବୁବ୍ଧି ମୋ ବାଳୁତ ବୟସ ॥ 

ମହିମା ଗୋସାଇଁ ସେ ଦିନର “ବାଳକ” ଭୀମ ଭୋଇଙ୍କୁ ଦର୍ଶନ ଦେଇ 
ମହିମା ଧର୍ମରେ ଦୀକ୍ଷିତ କରିଥିଲେ ! ଭୀମ ଭୋଇ ଦୀକ୍ଷା ଗ୍ରହଣ ପାଇଁ ଅନୀତ୍ର 
ନଯାଇ ନିଜ ଗୃହରେ ହିଁ ଗୁରୁଙ୍କୁ ଦର୍ଶନ କରିଥଲେ ଓ ତାଙ୍କ ନିକଟରୁ ଦୀକ୍ଷା 
ଗ୍ରହଣ କରିଥିଲେ। କେବଳ ସେତିକି ନୂହେଁ, ଭୀମ ଭୋଇଙ୍କୁ ମହିମା ଧର୍ମରେ 
ଦୀକ୍ଷିତ କରିବା ପରେ ତାଙ୍କୁ ମହିମା ଧର୍ମର ନୀତି ନିୟମ ଓ ଅନ୍ୟାନ୍ୟ ବିଷୟରେ 
ଗ୍ରନ୍ଧ ରଚନା କରି ମହିମା ଧର୍ମ ପ୍ରଚାର କରିବା ନିମନ୍ତେ ଆଦେଶ ପ୍ରଦାନ 
କରିଥିଲେ। ସେ ସମୟରେ ତାଙ୍କ ବାଳୁତ ବୟସ ଥୁଲା। ଅନ୍ୟତ୍ର ସେ ଉଲ୍ଲେଖ 

କରିଛନ୍ତି ଯେ, ତାଙ୍କୁ ଷୋହଳ ବର୍ଷ ବୟସରୁ ମହିମା ଧର୍ମ ' ସମ୍ପର୍କୀୟ ଗୀତ 
ରଚନା କରିବାକୁ ପଡ଼ିଥଲା। 


ଭୀମ ଭୋଇ ଗୁରୁ ଆଜ୍ଞାକୁ ଜୀବନରେ କେବେହେଲେ ଅବଜ୍ଞା ନକରି, 
ଜୀବନର ଶେଷ ମୁହୂ ପର୍ଯ୍ୟନ୍ତ ମହିମା ଧର୍ମର ପ୍ରଚାର ଓ ପ୍ରସାର ଉଦ୍ଦେଶ୍ୟରେ 
ଚଉତିଶା, ଭଜନ, ଗ୍ରନ୍ଧ ପ୍ରଭୃତି ଅସଂଖ୍ୟ ପୁସ୍ତକ ରଚନା କରିଥୁଲେ | ମହିମା 
ଗୋସାଇଙ୍କ ଜୀବିତାବସ୍ଥାରେ ଭୀମ. ଭୋଇଙ୍କ ରଚନାବଳୀ ତାଙ୍କ ଆଗରେ 
ପାଠ କରାଯାଉଥିଲା | ମହିମା ଗୋସାଇଁ ତାହା ଶୁଣି ଗ୍ରହଣ କରିବା ପରେ, 
ତାକୁ ପ୍ରଚାର କାର୍ଯ୍ୟରେ ଲଗାଯାଉଥୁଲା। 

କବି ଭୀମଙ୍କ ଦ୍ଵାରା ମହିମା ଧର୍ମର ଆଦିଗ୍ରନ୍ଧ “ସୁତି ଚିନ୍ତାମଣି” ରଚିତ 
ହୋଇଛି । ଏହି ଗ୍ରନ୍ଧରେ ଉଲ୍ଲେଖ କରାଯାଇଥବା ନୀତି ନିୟମମାନ ମହିମା 
ଧର୍ମାବଲମ୍ବୀମାନେ ଗ୍ରହଣ କରିଥାନ୍ତି । ମହିମା ଧର୍ମର ଆଦି ଭକ୍ତ ଓ ପ୍ରବକ୍ତା 
ଭାବରେ ମହିମା ଧର୍ମରେ କବି ଭୀମ ଭୋଇଙ୍କ ଆସନ ଖୁବ୍‌ ଉଚ୍ଚରେ | ଭୀମ 
ଭୋଇ ଯଦି ଏ ଧର୍ମ ସମ୍ପର୍କୀୟ ରଚନାବଳୀ ପ୍ରସ୍ତୁତ କରିଯାଇ ନଥାନ୍ତେ, 
ତାହାହେଲେ ଏ ଧର୍ମର ଅସଲ ସ୍ଵରୂପ କେହି ଚିହ୍ନିପାରି ନଥାନ୍ତେ । 

କେବଳ ସେତିକି ନୁହେଁ, ମହିମା ଗୋସାଇଁଙ୍କ ତିରୋଧାନ ପରେ 
( ୧୮୭୬ ମସିହା ଫାଲଗୁନ ଶୁକୁ ଦଶମୀ) ଯେତେବେଳେ ମହିମା ଧର୍ମରେ 
ବଳ୍କଳ ଓ କୌପୀନଧାରୀ ସାଧୁ ସନ୍ଧ୍ୟାସୀମାନଙ୍କ ମଧ୍ଯରେ ତୀବ୍ର ଗୋଷ୍ଠୀ 
କନ୍ଦଳ ଦେଖାଦେଲା ଓ ମହିମା ଧର୍ମର ପ୍ରଚାର କାର୍ଯ୍ୟରେ ବାଧା ଘଟିଲା, ଭକ୍ତ 
କବି ଭୀମ ଭୋଇ ନିଜକୁ ମହିମା ଗୋସାଇଁଙ୍କ ସନ୍ତାନ ରୂପେ ଘୋଷଣା କରି, 
ଅନ୍ୟ କୌଣସି ବିଦ୍ରୋହୀ ସାଧୁସନ୍ନ୍ଯାସୀଙ୍କ ସାହାଯ୍ୟ ଗ୍ରହଣ ନକରି, ନିଜେ 
ଲୋକଙ୍କୁ ମହିମା ଧର୍ମରେ ଦୀକ୍ଷିତ କରିବାକୁ ଲାଗିଲେ। ତାଙ୍କର ଏତାଦୃଶ 
ପଦକ୍ଷେପ ଫଳରେ କେବଳ ସମ୍ବଲପୁର ଓ ମଧ୍ଯପ୍ରଦେଶ ଅଞ୍ଚଳରେ 
ସେତେବେଳେ ମହିମା ଧର୍ମ ବଞ୍ଚ ରହିଥଲା। 

ଏହି ଭୀମ ଭୋଇ ତାଙ୍କ ରଚନାବଳୀ ଦ୍ଵାରା ସମଗ୍ର ଭାରତରେ ' ଶ୍ରେଷ୍ଠ 
ଆଦିବାସୀ କବି” ରୂପେ ପ୍ରତିଷ୍ଠା ଲାଭ କରିଅଛନ୍ତି। ସେ ମହିମା ଧର୍ମ ପ୍ରଖ୍ୟାପକ 
ସୁତି ଚିନ୍ତାମଣି, ବ୍ରହ୍ମ ନିରୂପଣ ଗୀତା, ଆଦିଅନ୍ତ ଗୀତା, ଅଷ୍ଟକ ବିହାରୀ 

ଗୀତା, ଶ୍ରୁତି ନିଷେଧ ଗୀତା, ନିର୍ବେଦ ସାଧନ, ଭଜନମାଳା, ଚଉତିଶା ଇତ୍ୟାଦି 
ରାଶି ରାଶି ଗ୍ରନ୍ଧ ରଚନା କରି ଅକ୍ଷୟ କୀର୍ଭିର ଅଧୂକାରୀ ହୋଇଛନ୍ତି । ଏବେ 
ତାଙ୍କ ରଚନାବଳୀ ସ୍କୁଲ କଲେଜରେ ପଢ଼ାଯାଉଛି ଓ ତାଙ୍କ ବିଷୟରେ ବହୁ 
ଛାତ୍ର, ଶିକ୍ଷକ ଓ ଅଧ୍ୟାପକମାନେ ଗବେଷଣାରତ ଅଛନ୍ତି । ଏତଦ୍‌ ବ୍ଯତୀତ 
ତାଙ୍କ ନାମରେ ଭୀମ ଭୋଇ ବିଦ୍ୟାପୀଠ ( ଲଛିପୁର), ଭୀମ ଭୋଇ କଲେଜ 
(ରେଢ଼ାଖୋଲ), ଭୀମ ଭୋଇ ଗବେଷଣା କେନ୍ଦ୍ର (ଲଛିପୁର) ପ୍ରଭୃତି ସ୍ଥାପିତ 
ହୋଇଛି । ଭୀମ ଭୋଇଙ୍କ ସୃତିରକ୍ଷା ଉଦ୍ଦେଶ୍ୟରେ ‘ଭୀମ ଭୋଇ ଟ୍ରଷ୍ଟ' 
ଗଠନ କରାଯାଇଛି । 


ମହିମା ଗୋସାଇଁ, ଗୋବିନ୍ଦ ବାବା ଓ ଭୀମ ଭୋଇଙ୍କ ନିଷ୍ଠା ବଳରେ 
କ୍ରମେ ମହିମା ଧର୍ମ ପ୍ରଚାର କାର୍ଯ୍ୟ ଆଗେଇ ଚାଲିଲା ଓ ବିଭିନ୍ନ ସ୍ଥାନରେ 
ମହିମା ଆଶ୍ରମମାନ ସ୍ଥାପନ କରାଯାଇ ବିରାଟ ଧରଣର ମହିମା ଧର୍ମସଭା, 
ମେଳା ପ୍ରଭୃତିର ଆୟୋଜନ କରାଯାଇଥୁଲା | ତନ୍ସଧ୍ଯରୁ ବାଙ୍କୀ ରାଜ୍ୟ ଅନ୍ତର୍ଗତ 
ମାଳବିହାରପୁର ମହିମା ମେଳା ପ୍ରଧାନ ବୋଲି ଉଲ୍ଲେଖ ଅଛି। ଏହି 
ମାଳବିହାରପୁରଠାରେ ସ୍ଵୟଂ ମହିମା ଗୋସାଇଁ ଧୂନିଘର ନିର୍ମାଣ କରାଇ ଘୃତ 
ଆହୁତି ପ୍ରଦାନ କରିଥୁଲେ । ଏହାପରେ ମହିମା ଗୋସାଇଙ୍କ ଅନ୍ୟତମ ଶିଷ୍ୟ 
ନୃସିଂହ ବାବା ସେହି ଧୂନି ମନ୍ଦିର ଦାୟିତ୍ଵ ଗ୍ରହଣ କରିଥୂଲେ। କଥୂତ ଅଛି 
ଯେ, ମାଳବିହାରପୁର ଧୂନି ସ୍ଥାପନ କରିବା ଦିନ ଅଭୂତପୂର୍ବ ଜନ ସମାଗମ 
ହୋଇଥଲା | ପଡନ୍ତି ଭୋଜନ ସମୟରେ ‘ ଆଣ ଆଣ!” ଶଢ୍ଦରୁ ' ହାଣ ହାଣ! 
ଶବ୍ଦ ନିସୂତ ହୋଇ ସମବେତ ଜନତାଙ୍କୁ ବିଶୂଙ୍ଖଳ କରି ପକାଇଥୁଲା| ଏଇଠି 
ମହିମା ଧର୍ମର ଗୋଷ୍ଠୀ କନ୍ଦଳ ଲୋକ ଲୋଚନକୁ ଆସିଥଲା ଓ ଇଂରେଜ 
ସରକାରଙ୍କ କାନକୂ କଥା ଗଲା 
“ନୃସିଂହ ବାବା” ଓ ‘ ମାଳବିହାରପୁର ମେଳା” 

ମହିମା ଗୋସାଇଁଙ୍କର ଅନ୍ୟତମ ଶିଷ୍ୟ “ ନୃସିଂହ ବାବା' ଅନେକ ଅଲୌକିକ 
ଶକ୍ତିର ଅଧ୍ୟକାରୀ ଥିଲେ। ସେ ଅତି ଆଶ୍ଚର୍ଯ୍ୟ ଘଟଣା ସବୁ ପ୍ରଦର୍ଶନ କରି 
ଲୋକଙ୍କୁ ମହିମା ଧର୍ମ ପ୍ରତି ଆକୃଷ୍ଣ କରି ପାରୁଥ୍‌ଲେ। ସେ 

ମାଳବିହାରପୁରଠାରେ ଗୋଟିଏ ଦିନ ମଧ୍ୟରେ କପା ଗଛ ଲଗାଇ, ସେହିଦିନ 
ମଧ୍ଯରେ ଉକ୍ତ ଗଛରେ ଫୁଲ ଓ ଫଳ ଜନ୍ମାଇ, ସେହି କପାରୁ ନିଜେ ସୂତାକାଟି 
ଓ ଖଣ୍ଡେ ବସ୍ତ ବୁଣାଇ, ଉକ୍ତ ବସ୍ତ୍ରକୁ ଧୂନି ଗୃହର ଚୂଳରେ ପତିତପାବନ ବାନା 
ରୂପେ ଉଡ଼ାଇବାକୁ ଲାଗିଲେ। ଏହା ଦେଖୁ ମହିମା ଗୋସାଇଁ କହିଲେ, 
“ ନୃସିଂହ ! ଏସବୁ କେବଳ ବାହ୍ୟ ଆଡ଼ମ୍ବର | ଏପରି ଆଶ୍ଚର୍ଯ୍ୟ ଘଟଣା ଦେଖାଇ 
ସତ୍ୟ ଧର୍ମକୁ କେତେଦିନ ପ୍ରଚାର କରିବ ? ଆଉଦିନେ ଏପରି କାର୍ଯ୍ୟ କରିବ 
ନାହିଁ। ଯେଉଁ ଶୁକ୍ଲ ବସ୍ତୁକୁ ଧ୍ଵଜା ରୂପେ ଉଡ଼ାଇଛ, ତାହାକୁ ତୁମେ ଗୈରିକ 
କୌପୀନରେ ପରିଣତ କରି ପିନ୍ଧା। ତୁମେ ଆଜିଠାରୁ ଗୈରିକ କୌପୀନ 
ଧାରଣ କରି ଧୂନି ମନ୍ଦିର ସେବାରେ ଯୋଗଦାନ କରିବ । ବଳ୍କଳ ପରିହାର 
କରିବ |” 

ମହିମା ଗୋସାଇଁଙ୍କ ଆଦେଶ ଶ୍ରବଣ କରି ସନ୍ନ୍ୟାସୀ ନୃସିଂହ ବାବା ବୃକ୍ଷ 
ବଳ୍କଳ ପରିତ୍ୟାଗ କରି ଗୈରିକ ଡୋର କୌପୀନ ଗ୍ରହଣ କରିଥଲେ | 

ଇତିମଧ୍ୟରେ ମହିମା ଧର୍ମର କୌପୀନଧାରୀ ଓ ବଳ୍କଳଧାରୀ ଶିଷ୍ୟମାନଙ୍କ 
ମଧ୍ଯରେ ଘୋର ମତଭେଦ ସୃଷ୍ଟି ହୋଇଥଲା | ମହିମା ଗୋସାଇଁ ବୃକ୍ଷ ବଳ୍‌୍କଳ 
ପରିଧାନ କରିଥିବାରୁ, ବଳକଳଧାରୀ ସନ୍ଧ୍ୟାସୀମାନେ ନିଜକୁ ଶ୍ରେଷ୍ଠ ବୋଲି 
କହି ବୋଲାଇଲା ବେଳେ, ମହିମା ଗୋସାଇଁ ସର୍ବ ପ୍ରଥମେ ନିଜେ ଗୈରିକ 
ଡୋର କୌପୀନ ଧାରଣ କରିଥୁବାରୁ କୌପୀନଧାରୀମାନେ ନିଜକୁ ଶ୍ରେଷ୍ଠ 
ବୋଲି ବିଜ୍ଞାପିତ କଲେ । ନୃସିଂହ ବାବା ଗୈରିକ ବସନ ଧାରଣ କରି ଅନ୍ୟ 
ଶିଷ୍ୟମାନଙ୍କୁ ମହିମା ଗୋସାଇଁଙ୍କ ଆଜ୍ଞାରେ ବଳ୍‌କଳ ବାନା ଦେଇଥିବାରୁ 
ଗୋଷ୍ଠୀ କନ୍ଦଳ ଦେଖାଦେଲା | 


ମହିମା ଗୋସାଇଁ ଏହା ଶୁଣି ତାଙ୍କର ଉଭୟ ଗୋଷ୍ଠୀର ଶିଷ୍ୟମାନଙ୍କୁ ଏକାଠି 
କରି କହିଲେ, “ସାଧନା ହିଁ ଉଚ୍ଚନୀଚର ମାପକାଠି। “ଭେକ” ବାହ୍ୟ ଚିତ୍ର 
ମାତ୍ର। “ପାଟ” ‘ପଟ”ରେ କୌଣସି ପ୍ରଭେଦ ନାହିଁ। ଏହାଶୁଣି ଉଭୟ 
ସଂପ୍ରଦାୟର ନିଜ ନିଜର ମତ ପାର୍ଥକ୍ୟ ଛାଡ଼ି ମହିମା ଧର୍ମ ପ୍ରଚାର ଓ ପ୍ରସାର 
ଉଦ୍ଦେଶ୍ୟରେ ଏକାଠି ହୋଇଥଲେ | ନରସିଂହ ଦାସ ବଉଦ ରାଜ୍ୟର ଲୋକ 
ଥଲେ 

ଅନ୍ୟାନ୍ୟ ମେଳା 

ବାଙ୍କୀ ରାଜ୍ୟ ମାଳବିହାରପୁରର ଧୂନି ସ୍ଥାପନା ପରେ, ମହିମା ଗୋସାଇଁ 
ପଟିଆ ରାଜ୍ୟ ଅନ୍ତର୍ଗତ ' ଡମଣା ମହିମା ମେଳା”, ଖେର୍ବା ଅନ୍ତର୍ଗତ  ଦାରୁଠେଙ୍ଗ 
ମହିମା ମେଳା , ଆଠଗଡ଼ ରାଜ୍ୟ ଅନ୍ତର୍ଗତ ' ଖୁଣୁଣି ମହିମା ମେଳା”, ଅନୁଗୋଳ 
ରାଜ୍ୟ ଅନ୍ତର୍ଗତ ' ଅଙ୍ଗାରବନ୍ଧ ମହିମା ମେଳା' , ହିନ୍ଦୋଳ ଅନ୍ତର୍ଗତ ' ବହୁପୁର 
ମହିମା ମେଳା” , ଢେଙ୍କାନାଳ ଅନ୍ତର୍ଗତ “ ମିଡ଼ି ମହିମା ମେଳା” ଓ ' ଯୋରନ୍ଦା 
ମେଳା’ ଇତ୍ୟାଦି ଅନୁଷ୍ଠିତ କରିଥିଲେ ଏତଦବ୍ୟତୀତ ବଉଳପୁର, ବଲାସିଘା, 
ଜକା ଇତ୍ୟାଦିରେ ମଧ୍ଯ ସଫଳତାର ସହକାରେ ଧର୍ମସଭା ଓ ଧୂନି ସ୍ଥାପନ 
କରାଯାଇଥୁଲା | 


ମାଘ ଶୁକ୍ଲ ଚତୁର୍ଦବଶୀ ଦିନ ଯୋଇନ୍ଦା ମହିମା ଆଶ୍ରମରେ ମହିମା ମେଳା 
ଅନୁଷ୍ଠିତ ହୋଇଥିବାରୁ, ଅଦ୍ୟାବଧୂ ମହିମା ଧର୍ମପୀଠ  ଯୋରନ୍ଦା' ଗାଦିଠାରେ 
ମାଘ ଶୁକ ଚତୁର୍ଦଶୀ ଦିନ ବାର୍ଷିକ ଉତ୍ସବ ଅନୁଷ୍ଠିତ ହୋଇଥାଏ 

ମହିମା ଧର୍ମ ଗ୍ରନ୍ଧରୁ ଜଣାଯାଏ, ଏହି ମେଳାମାନଙ୍କରେ ପଟିଆ ଓ 
ଢେଙ୍କାନାଳର ରାଜାମାନେ ସାହାଯ୍ୟ ସହଯୋଗ କରିଥଲେ । 

ଦାରୁଠେଙ୍ଗ ମହିମା ମେଳାରେ ପ୍ରଥମେ ମହିମା ଧର୍ମର ପ୍ରତିଷ୍ଠାତା ନିଜକୁ 
' ମହିମା ଗୋସାଇଁ” ନାମରେ ବ୍ୟକ୍ତ କରିଥିବା ଜଣାଯାଏ |! ଏହା ସରକାରୀ 
ନଥୁପତ୍ରରେ ଉଲ୍ଲେଖ ଅଛି। 

ମହିମା ଧର୍ମର ପ୍ରବକ୍ତା ଓ ଆଦିକବି ଭୀମ ଭୋଇ ଏହି ମହିମା ଗୋସାଇଁଙ୍କ 
ସାକ୍ଷାତ ‘ପରମବ୍ରହ୍ମ ରୂପେ ଥଭିହିତ କରି ତାଙ୍କୁ ନିର୍ଗୁଣ, ନିରାକାର, 
ଅଯୋନିସମ୍ଭୂତ ପ୍ରଭୃତି ନାମରେ ସୁତି, ଭଜନ, ଜଣାଣ ଇତ୍ଯାଦି ରଚନା 
କରିଥିଲେ। ପରେ ଏହା ମହିମା ଧର୍ମାବଲମ୍ବୀ ସାଧୁ ସନ୍ଧ୍ଯାସୀ ଓ ଭକ୍ତମାନଙ୍କ 
ଦ୍ଵାରା ସମର୍ଥୃତ ହେଲା। 

ବାଙ୍କୀ ତହସିଲଦାର ତାଙ୍କର ଚିଠି ନମ୍ବର ୨୩୧ ତା ୬.୮.୧୮୮୧ ଓ 
ଅନୁଗୋଳ ତହସିଲଦାର ତାଙ୍କର ଚିଠି ନମ୍ବର ୫୧୩ ତା 
୧୮.୮. ୧୮୮ ୧ରେ ଓଡ଼ିଶା ସବଡ଼ିଭିଜନର ତକ୍କାଳୀନ କମିଶନରଙ୍କୁ 

ଦେଇଥବା ଚିଠିରେ ଯଥାକ୍ରମେ ଖେର୍ାର ଦାରୁଠେଙ୍ଗଠାରେ ଓ ବାଙ୍କୀର 
ମାଳବିହାରପୁରଠାରେ ‘ ଅଲେଖ” ବା ' ମହିମା” ଶଳ୍ଚ ସ୍ଵତନ୍ତ୍ର ଭାବରେ ବ୍ୟବହୂତ 
କରାଯାଇଥିବା ବିଷୟ ଉଲ୍ଲେଖ କରିଥୁବା ସ୍ଥଳେ ବୈଷ୍ଣବଚରଣ ବାବା ତାଙ୍କର 
' ସତ୍ୟ ମହିମା ଧର୍ମର କୀର୍ଭୀକଳ୍ପ ବା ମହାମହିମା ପୁରାଣ! (ଦ୍ଵିତୀୟ ଖଣ୍ଡ ପୁ. 
୧ ୮- ୨ ୧)ରେ ଆଠଗଡ଼ର ଖୁଣ୍ଡୁଣିଠାରେ ˆ ମହିମା ଗୋସାଇଁ” ନାମ ପ୍ରକଟିତ 
ହୋଇଥିବା ବିଷୟ ଉଲ୍ଲେଖ କରିଛନ୍ତି । ସେ କହନ୍ତି- 


୮ 


' କାଇିକ ମାସ ଶୁକଳ ପକ୍ଷ ଚତୁର୍ଦଦଶୀ 

ପ୍ରଭୁ ପୂର୍ଣଠିମା ଦିବସ ପ୍ରାତଃକାଳ ଆସି। 
ହୋଇଲା ସମୟ ଏହି ସୁମହତ କାର୍ଯ୍ୟ 

ପ୍ରଭୁ ଶ୍ରୀଆଜ୍ଞାରେ ଯାହା ହୋଇଥାଏ ଧାର୍ଯ୍ୟ। 
ଭକ୍ତମାନେ ମିଳି ନାମ ଭଜନ କରନ୍ତି 

ଢଳି ଢଳି, ନାଚି ନାଚି ବେଢ଼ା ବୁଲୁଥାନ୍ତି। 
ଭୀମ ଭୋଇଙ୍କ ଭଜନ ନିର୍ବେଦ ଘରରୁ 
ପ୍ରକାଶ ପାଇଛି ସେହି ଗୁରୁଙ୍କ ଆଜ୍ଞାରୁ 

X X xX 
ସେହି ରାଜ୍ୟ ରାଜାରାଣୀ ଆସିଣ ଦେଖୁଲେ, 
ଆଶ୍ଚର୍ଯ୍ୟ ହୋଇ ମନେ ମନେ ସେ ଭାବିଲେ। 
ସନ ବାରଶ ବାସ୍ତରୀ ସାଲର ଘଟଣା 

ହେତୁ କରିଥିବ ଭୁଲି ନଯିବଟି ସିନା । 

ଗୁରୁ ମହିମା ସ୍ଵାମୀଙ୍କ ମହିମା ଧର୍ମର 

ପ୍ରଚାର ଆଉ ପ୍ରତ୍ୟକ୍ଷ କରି ନାରୀନର | 
ମହିମା ଲୀଳା ପ୍ରତ୍ୟକ୍ଷ କରି ଲୋକଗଣ 

' ମହିମା ଗୋସାଇଁ” ନାମକରଣ କରିଣ। 
ଘୋଷଣା କରନ୍ତି ଚାରିଦିନ ନରନାରୀ 
ସେହି ' ନାମରେ ଏ ଭବସିନ୍ଧୁ ମଧେ ତରି।' 

ମହିମା ଗୋସାଇଁ କପିଳାସ ପର୍ବତରୁ ଧର୍ମ ପ୍ରଚାର ଉଦ୍ଦେଶ୍ୟରେ ବାହାରି 
ସର୍ବପ୍ରଥମେ ବାଙ୍କୀ ଓ ପରେ କଟକ, ଖୋର୍ଧା ଓ ଗଡ଼ଜାତ ଅଞ୍ଚଳ ଯଥା 
ଢେଙ୍କାନାଳ, ଆଠଗଡ଼, ଅନୁଗୋଳ, ହିନ୍ଦୋଳ ପ୍ରଭୁତି ରାଜ୍ୟରେ ମହିମା ଧର୍ମ 
ପ୍ରଚାର କରିଥୁଲେ । ତତ୍କାଳୀନ ଗଡ଼ଜାତ ରାଜନ୍ୟ ମଣ୍ଡଳୀ ଏ ଧର୍ମକୁ ନିଜ 
ରାଜ୍ୟରେ ପ୍ରଚାର କରିବାକୁ ଉତ୍ସାହ ପ୍ରଦାନ କରିଥଲେ ସାଧୁସନ୍ଧ୍ୟାସୀମାନଙ୍କୁ 
ସଜ୍କାର କରି ସେମାନଙ୍କ ଧର୍ମ କାର୍ଯ୍ୟରେ ସହାୟତା କରିବା ସେତେବେଳର 
ଉତ୍ତମ ରାଜା ଜମିଦାରଙ୍କ କର୍ଭବ୍ଯ ରୂପେ ପରିଗଣିତ ହୋଇଥଲା ମହିମା 
ଧର୍ମ ସନାତନ ହିନ୍ଦୁ ଧର୍ମର ଶ୍ରେଷ୍ଠ ଧର୍ମ. ବୋଲି ପ୍ରଚାରିତ ହେଉଥିବାରୁ ଏ 
ଧର୍ମର ସାଧୁସନ୍ଧ୍ୟାସୀମାନେ ରାଜାନୁଗ୍ରହ ପ୍ରାପ୍ତ ହେଉଥଲେ। 

କିନ୍ତୁ କେତେକ ସ୍ଥଳରେ ଏହାର ବ୍ୟତିକ୍ରମ ମଧ୍ଯ ଦେଖା ଦେଇଥୁଲା। ଏ 
ଧର୍ମ ବ୍ରାହ୍ମଣ ପୁରୋହିତମାନଙ୍କୁ ମାନ୍ୟତା ପ୍ରଦାନ କରୁ ନଥବାରୁ, ହିନ୍ଦୁ 
ଦେବଦେବୀ ଓ ମଠ ମନ୍ଦିରମାନଙ୍କୁ ସ୍ଵୀକାର କରୁନଥିବାରୁ, ଜାତିଭେଦ ପ୍ରଥା 
ମାନୁ ନଥିବାରୁ ଧର୍ମଧ୍ଵଜାଧାରୀ ସ୍ବାର୍ଥପର ବ୍ରାହଣମାନେ ଏହାର ପ୍ରତିରୋଧ 
କରୁଥିଲେ | ଖଳ ରାଜକର୍ମଚାରୀମାନେ ଏମାନଙ୍କ ବିରୁଦ୍ଧରେ ରାଜାଙ୍କ ଆଗରେ 
ଖଚମିଛ କହି ଉପ୍ପୀଡ଼ନ ଆରମ୍ଭ କରି ଦେଉଥଲେ। ଦେବଦେବୀ ପୂଜାରେ 
ଅଭ୍ୟସ୍ତ ଗ୍ରାମବାସୀଗଣ ଏମାନଙ୍କୁ ଦେଖୁ ଥଟ୍ଟା ପରିହାସ କରୁଥିଲେ। ଭୀମ 
ଭୋଇ ଏ ସମସ୍ତ ବିଷୟ ତାଙ୍କର ' ସ୍ତୁତି ଚିନ୍ତାମଣି” ଗ୍ରନ୍ଧରେ ଅତି ସ୍ପଷ୍ଟ ଭାବରେ 
ଉଲ୍ଲେଖ କରିଛନ୍ତି। 

ସଂସ୍କାରବାଦୀ ନୂତନ ଚିନ୍ତାଧାରା ଦେଖାଦେଲେ, ସମାଜର ସାଧାରଣ 
ଲୋକେ ତାକୁ ସହ୍ୟ କରିପାରନ୍ତି ନାହିଁ। ଧର୍ମ ରାଜ୍ୟରେ ଯୁଗେଯୁଗେ ଏପରି 
ପ୍ରତିକ୍ରିୟା ଦେଖା ଦେଇଛି। କର୍ମକାଣ୍ଡ ଦେବ ବିରୋଧୀ ଜୈନ ଓ ବୌଦ୍ଧ 
ଧର୍ମର ଉତ୍ପତ୍ତି ବେଳେ, ପ୍ରତିମା ପୂଜା ବିରୋଧୀ ଇସଲାମ ଓ ଖ୍ରୀଷ୍ଟଧର୍ମର 
ବିକାଶ ବେଳେ ଏ ପ୍ରକାର ପ୍ରତିରୋଧ ଦେଖା ଦେଇଥୁଲା। ଓଡ଼ିଶାରେ ମହିମା 
ଧର୍ମର ଉତ୍ପତ୍ତି ବେଳେ ଏପରି ପ୍ରତିକ୍ରିୟା ପ୍ରକାଶ ପାଇବା ଆଶ୍ଚର୍ଯ୍ୟ ନୁହେଁ। 


୧୯ 

ପ୍ରଥମାବସ୍ଥାରେ ମହିମା ଧର୍ମ ପ୍ରଚାରକମାନେ ନାନାପ୍ରକାର ନିର୍ଯ୍ୟାତନା ଓ 
ଦୂରାବସ୍ଥାର ସମ୍ମୁଖୀନ ହୋଇଥଲେ। କିନ୍ତୁ ପରେ ଲୋକେ ଏ ଧର୍ମର 
ଉପାଦେୟତା ହୃଦୟଙ୍ଗମ କରି ମହିମା ଧର୍ମରେ ଦୀକ୍ଷିତ ହେଲେ | 

ମହିମା ଗୋସାଇଁ ସହର ଓ ନଗର ଅପେକ୍ଷା ପଲ୍ଲୀ ଅଞ୍ଚଳକୁ ନିଜ ଧର୍ମ 
ପ୍ରଚାରର ଉନ୍କଷ୍ଟ କ୍ଷେତ୍ର ରୂପେ ବିବେଚନା କରୁଥିଲେ । ପଲ୍ଲୀ ଅଞ୍ଚଳର ଦୀନ, 
ଦୁଃଖୀ, ଅବହେଳିତ, ଲାଞ୍ଚିତ ଗ୍ହସ୍ଥମାନେ ବହୁ ସଂଖ୍ୟାରେ ଆସି ଏ ଧର୍ମ 
ଗ୍ରହଣ କରିବାକୁ ଲାଗିଲେ ! ହିନ୍ଦୁ ଅସ୍ପଶ୍ଯ ବିବେଚିତ ନରନାରୀଗଣ ତଥା 
ଅଶିକ୍ଷିତ ଆଦିବାସୀ ପରିବାର ମହିମା ଧର୍ମ ପ୍ରତି ବିଶେଷ ଆଗ୍ରହ ପ୍ରକାଶ 
କରୁଥିଲେ | ଏହି ଧର୍ମର ଆଦିକବି ଭୀମ ଭୋଇ ନିଜେ କନ୍ଧ ଜାତିରୁ ଆସିଥବା 
ହେତୁ, ଆଦିବାସୀ ସମାଜର ନରନାରୀଗଣ ଏହାକୁ ନିଜର ଧର୍ମ ବୋଲି 
ବିବେଚନା କରିବାକୁ ଲାଗିଲେ । ପରବର୍ଭୀ କାଳରେ ହିନ୍ଦୁ ବ୍ରାହ୍ମଣମାନେ ମଧ୍ଯ 
ପଇତା ଛିଣ୍ଡାଇ ଭୀମ ଭୋଇଙ୍କ ଗୋଷ୍ଠୀରେ ସାମିଲ୍‌ ହୋଇଥବା ଜଣାଯାଏ। 


ମହିମା ଗୋସାଇଁ ନିଜେ ଅନେକ ଅଲୌକିକ ଶକ୍ତିର ଅଧ୍ୂକାରୀ ଥଲେ | 
ଅସଂଖ୍ୟ ଅସାଧ୍ୟ ରୋଗୀ ତାଙ୍କ କୃପାରୁ ଆରୋଗ୍ୟ ଲାଭ କରିପାରୁଥିଲେ । 
ପୁଣି ସେ ମୂତ ବ୍ୟକ୍ତିକୁ ମଧ୍ଯ ଜୀବନ ଦାନ କରିଥିବା ବିଷୟ ମହିମା ଧର୍ମ 
ଗ୍ରନ୍ଧରେ ଉଲ୍ଲେଖ ଅଛି। ଶୂନ୍ୟ ଗମନ, ଦୂର ଶ୍ରବଣ ଓ କାୟା ପ୍ରବେଶରେ 
ମଧ୍ଯ ତାଙ୍କର ଦକ୍ଷତା ଥବା ବିଷୟ ଲୋକମୁଖରେ ପ୍ରଚାର ଲାଭ କରିଥୁଲା। 
ସେ ସହି, ମିଷ୍ଟଭୀଷୀ ଓ ଅତିଥ ପରାୟଣ ଥଲେ |! ଲୋକଙ୍କ ବିପଦ ଆପଦ 
ଦେଖୁଲେ ନିଜେ ଯାଇ ସାହାଯ୍ୟ କରୁଥଲେ। 
ମହିମା ଗୋସାଇଁଙ୍କ ଅନ୍ତିମ ଜୀବନ 

ମହିମା ଗୋସାଇଁ ତାଙ୍କ ଜୀବନରେ ଶେଷ ଚଉଦବର୍ଷ ଧର୍ମ ପ୍ରଚାର 
କାର୍ଯ୍ୟରେ ନିୟୋଜିତ କରିଥଲେ ! 

କୁହାଯାଏ ଯେ ମହିମା ଗୋସାଇଁ ପ୍ରତିଦିନ ଗୋଟିଏ ଟୁଙ୍ଗୀରୁ ଅନ୍ୟ ଟୁଙ୍ଗୀକୁ 
ଯାତ୍ରା କରୁଥିଲେ । ଗୋଟିଏ ଟୁଙ୍ଗୀରୁ ଅନ୍ୟ ଟୁଙ୍ଗୀକୁ ଯାତ୍ରା କରିବା ଅବସରରେ 
ସେ ପଥ ମଧ୍ଯରେ କୌଣସି ସ୍ଥାନରେ ଅବସ୍ଥାନ କରୁନଥିଲେ କି ଅନ୍ୟ ଟୃଙ୍ଗୀରେ 

ନ ପହଞ୍ଚବା ଯାଏ ଭିକ୍ଷା ଗ୍ରହଣ କରୁ ନଥିଲେ |! ଗୋଟିଏ ଟୁଙ୍ଗୀରୁ ଅନ୍ଯ 
ଟୁଙ୍ଗୀର ଦୂରତା ଗୋଟିଏ ଦିନର ପଦଯାତ୍ରା ସହିତ ପ୍ରାୟ ସମାନ ଥୁଲା ସେ 
ପ୍ରତ୍ୟେକ ଟୁଙ୍ଗୀରେ ପହଞ୍ଚବା ମାତ୍ରେ ତାଙ୍କର ଶିଷ୍ଯ ଓ ଆଶ୍ରିତମାନେ 
' ସପ୍ତାମପତ” ରେ ତାଙ୍କର ପଦ ପ୍ରକ୍ଷାଳନ କରୁଥଲେ। 

ସପ୍ତାମ୍ପତ ଘିଅ, କ୍ଷୀର, ଦହି, ଗୁଡ଼, ମହୁ; ଚନ୍ଦନ ଓ କର୍ପୁରର ସମ୍ମିଶ୍ରଣ। 
ହିନ୍ଦୁମାନଙ୍କ ମଧ୍ଯରେ ପ୍ରଚଳିତ ପଞ୍ଚାମୃତ ସଙ୍ଗରେ ଚନ୍ଦନ ଓ କର୍ପୁର ମିଶି 
ସପ୍ତାମୃତ ପ୍ରସ୍ତୁତ କରାଯାଏ । ଏହାକୁ ମହିମା ଧର୍ମାବଲମ୍ବଭୀମାନେ ଅତି ପବିତ୍ର 
ମନେ କରନ୍ତି। 


ମହିମା ଗୋସାଇ କୌଣସି ସ୍ଥାନରେ ପ୍ରବେଶ ହେଲା ମାତ୍ରେ ଘଣ୍ଟା, ଶଙଝଂ, 
ହୁଳହୂଳିରେ ତାଙ୍କ ସ୍ଵାଗତ କରାଯାଉଥୁଲା | ତାଙ୍କ ସ୍ଵୟଂ ପରମବ୍ରହ୍ମ ଜ୍ଞାନରେ 
ଲୋକେ ପାଦ ପୂଜା କରୁଥିଲେ । ସେ ଯାହା କହୁଥିଲେ, ଇଶ୍ଵର ବାଣୀ ସଦୃଶ 
ତାଙ୍କ ଶିଷ୍ୟମାନେ ତାହା ଗ୍ରହଣ କରୁଥଲେ। 


ମହିମା ଗୋସାଇଁ ଓଡ଼ିଶାର ପୁରପଲ୍ଲୀ ଓ ଆରଣ୍ୟକ ଅଞ୍ଚଳରେ ବୁଲି ବୁଲି 
ବେଦାନ୍ତର ଏକେଶ୍ବରବାଦ, ପ୍ରତିମା ବିରୋଧ ଓ କୁସଂସ୍କାର ନିକାଶ ବାର୍ରା 
ପ୍ରଚାର କରୁଥୁଲେ। ସେ କହୁଥୁଲେ, ଏହି ଦୃଶ୍ଯମାନ ସୃଷ୍ଟିର ଏକ ଅଦୃଷ୍ଟ, 
ଅଲେଖ ସ୍ରଷ୍ଟାଙ୍କୁ ହି ଉପାସନା କର | ସତ୍ୟ, ସାଧୁତା ଓ ବ୍ରହ୍ମଚର୍ଯ୍ୟ ପାଳନ 
କର ହିନ୍ଦୁଧର୍ମର କ୍ରିୟାକାଣ୍ଡରେ କୌଣସି ଫଳ ନାହିଁ | ମଠ, ମନ୍ଦିର ଓ ତୀର୍ଥ 
ସ୍ଥାନରେ ଦେବତା ନାହାନ୍ତି। 

ମହିମା ଗୋସାଇଁ ନୂତନ ମହିମା ଧର୍ମର କଳ୍ପନା କରି, ତାକୁ ନିଜେ ପ୍ରଚାର 
କରି, ଅବଶେଷରେ ତାକୁ ପ୍ରତିଷ୍ଠା କରି ନିଜେ ମଧ୍ଯ ତାଙ୍କର ଜୀବନକାଳ 
ମଧ୍ଧରେ ପ୍ରତିଷ୍ଠିତ ହୋଇପାରିଥଲେ | ନୂତନ ଧର୍ମତର୍ବ ପ୍ରଚାରର ଦାୟିତ୍ବ ଗ୍ରହଣ 
କରିଥଲେ କନ୍ଧ ଭୀମ ଭୋଇଙ୍କ ପରି ଆଉ କେତେଜଣ ବିଶ୍ଵସ୍ତ ଶିଷ୍ୟ | 

ମହିମା ଗୋସାଇଁ ନିଜେ ନିଜର କୌଣସି ଲେଖା ଛାଡ଼ିଯାଇ ନାହାନ୍ତି । 
ତାଙ୍କର ନିର୍ବେଶରେ କବି ଭୀମ ଭୋଇ ମହିମା ଧର୍ମର ନୀତି ନିୟମ ସବୁ. 
ତାଙ୍କ ରଚନାବଳୀରେ ଉଲ୍ଲେଖ କରିଯାଇଛନ୍ତି । ଏ ଧର୍ମର ସମସ୍ତ ଗ୍ରନ୍ଧ କଥୁତ 

ଓଡ଼ିଆ ଭାଷାରେ ହିଁ ଲିପିବଦ୍ଧ ହୋଇ ରହିଛି। ତେଣୁ ଏ ଧର୍ମର ପ୍ରତିଷ୍ଠାତା 
ମହିମା ଗୋସାଇଁ” ଯେ ଜଣେ ଖାଣ୍ଡି ଓଡ଼ିଆ ଥିଲେ, ଏଥରେ ସନ୍ଦେହର 
ଅବକାଶ ନାହିଁ । 

ମହିମା ଧର୍ମର ଅନ୍ୟତମ ପ୍ରତିଷ୍ଠିତ ସନ୍ଧ୍ୟାସୀ “ ମହାୀନ୍ଦ୍ର ବାବା” କହନ୍ତି, 
ମହିମା ସ୍ବାମୀ କେବଳ ଓଡ଼ିଆ ଭାଷାରେ କଥାବାର୍ଭା କରୁଥିଲେ । ସେ ଯାହା 
କହୁଥିଲେ, ତାର ତିନିଥର ପୁନରାବୃତ୍ତି କରୁଥିଲେ । ସେ ସ୍ବଳ୍ପଭାଷୀ ଥୁଲେ । 
ଭକ୍ତମାନଙ୍କର ପିଠିରେ ହାତ ମାରି ସ୍ବେହ ପ୍ରଦର୍ଶନ ପୂର୍ବକ ଅଭୟବାଣୀ ପ୍ରଦାନ 
କରୁଥିଲେ | 

ମହିମା ଗୋସାଇଁଙ୍କ ନିକଟରୁ ୯୧ ମୂର୍ଭି ବଳକଳ ଗ୍ରହଣ କରିଥୂଲେ ମଧ୍ଯ 
ସେଥୂମଧ୍ଯରୁ ୬୪ ମୁ ସିଦ୍ଧିଲାଭ କରିଥୁବା କୁହାଯାଏ । ସେହିପରି ୬୦ ମୁ 
ଡୋର କୌପୀନ ଗ୍ରହଣ କରି ସେଥୂମଧ୍ଯରୁ ୩୪ ମୂର୍ଭି ସିଵିଲାଭ କରିଥୁବା 
ଉଲ୍ଲେଖ ଅଛି । ସାଧୁ ସନ୍ଧାସୀଙ୍କ କାର୍ଯ୍ୟର ବିଚାର କରି ମହିମା ଗୋସାଇଁ 
ସେମାନଙ୍କୁ ସିଦ୍ଧ ତାଲିକାଭୁକ୍ତ କରୁଥିଲେ । ସମସ୍ତ ସାଧୁ ସନ୍ନ୍ୟାସୀ ସିଦଧିଲାଭ 
କରିବା ପାଇଁ ବ୍ୟାକୁଳ ଥଲେ ଓ ଧର୍ମ ପ୍ରତିଷ୍ଠା ପାଇଁ ପ୍ରାଣମୂ୍ା ଉଦ୍ୟମ 
କରୁଥିଲେ । ମହିମା ଗୋସାଇଁ ଶୁଭ ବେଳାରେ “ଉଦୟଠାରୁ ଅସ୍ତ ପର୍ଯ୍ୟନ୍ତ 
ସମସ୍ତଙ୍କୁ ସିଵି କରିଦେବେ ବୋଲି କହି ଆଶ୍ଵାସନା ଦେଉଥୁଲେ । 

୧୮୬୭ ମସିହାରେ ଦାରୁଠେଙ୍ଗଠାରେ ଗୋବିନ୍ଦ ବାବା ଇହଲୀଳା ସମ୍ବରଣ 
କରିଥିଲେ । ସେଠାରେ ମହିମା ଧର୍ମମତେ ତାଙ୍କୁ ସମାଧ୍ବ ଦିଆଯାଇଥଲା। ସେ 
ମହିମା ଧର୍ମର ଜଣେ ବିଚକ୍ଷଣ ପ୍ରଚାରକ ଥଲେ। ତାଙ୍କ ମୃତ୍ୟୁ ମହିମା 
ଧର୍ମାବଲମ୍ବୀମାନଙ୍କ ଉପରେ ବଜ୍ରପାତ ପରି ମନେହେଲା | ତଥାପି ଏହି ପରମ 
ଦୁର୍ଯୋଗରେ ମଧ୍ଯ ମହିମା ଧର୍ମର ପ୍ରଚାର କାର୍ଯ୍ୟ ଅବ୍ୟାହତ ରହିଲା ମହିମା 
ଗୋସାଇଁ ଭୀମ ଭୋଇଙ୍କ ସାହାଯ୍ୟରେ ଓଡ଼ିଶାର ବିଭିନ୍ନ ଅଞ୍ଚଳରେ ଏ ଧର୍ମର 
ସମ୍ପସାରଣ କରିଥଲେ | 

କଥୁତ ଅଛି, ମହିମା ଗୋସାଇଁ ନିଜର ଅନ୍ତିମ କାଳ ବହୁ ପୂର୍ବରୁ ଜାଣି 
ପାରିଥୂଲେ। ଏହା ସେ ତାଙ୍କର କେତେକ ବିଶ୍ବସ୍ତ ଭକ୍ତମାନଙ୍କ ଆଗରେ 

ପ୍ରକାଶ କରିବାରୁ ସେମାନେ ଖୁବ୍‌ ମର୍ମାହତ ହେଲେ | ମହିମା ଗୋସାଇଁ 
ସେମାନଙ୍କୁ ଆଶ୍ଵାସନା ଦେଇ କହିଲେ, ତୁମ୍ଭେମାନେ କାହାପାଇଁ ଦୂଃଖ ପ୍ରକାଶ 
କରୁଛ ? ଆମ୍ବାର କ”ଣ ଜନ୍ମ ମୃତ୍ୟୁ ଅଛି ? ମଣିଷ ଜୀର୍ଣ୍ଣବସ୍ତ୍ର ପରିତ୍ୟାଗ କରି 
ନୂତନ ବସ୍ତର ପରିଧାନ କଲାପରି, ଆମା ଗୋଟିଏ ଶରୀର ତ୍ୟାଗକରି ଅନ୍ୟ 
ଏକ ଶରୀରରେ ଆଶ୍ରୟ ନିଏ। ବ୍ରହ୍ମ ନିତ୍ଯ ପଦାର୍ଥ ଅଟେ, କିନ୍ତୁ ପ୍ରକୃତି 
ଅନିତ୍ୟ ଓ ପରିବର୍ଭନଶୀଳ। ଏଥୁପାଇଁ ଶୋକ କରିବା ଅବିଧେୟ | କେବଳ 
ପରମାମତ୍ବାଙ୍କର ସେହି ଶାଶ୍ବତ ଆନନ୍ଦମୟ ଜ୍ୟୋତିରେ ଜୀବର ଅବସ୍ଥାନ ହିଁ 
ମୁକ୍ତି, ଶାନ୍ତି ଓ ନିର୍ବାଣ | 

ମହିମା ଗୋସାଇଁଙ୍କ ମହାନିର୍ବାଣ ପୂର୍ବରୁ କେତେକ ବ୍ୟକ୍ତି ତାଙ୍କ ନାମରେ 
ସମ୍ବଲପୁର ପଲିଟିକାଲ ଏଜେଣ୍ଟଙ୍କ ନିକଟରେ ଅଭିଯୋଗ : ଉପସ୍ଥାପନ 
କରିଥୁଲେ । ତା'ର ସୁଯୋଗ ନେଇ ରାୟବାହାଦୂର ହରେକୃଷ୍ଣ ଦାସ ତଦନ୍ତ 
କରିବାକୁ ଆସିଥିଲେ । ସେ ତତ୍କାଳୀନ ଆସିଷ୍ଟାଣ୍ଟ ପୋଲିସ ସୁପରିଟେଣ୍ଡେଣ୍ଟ 
ଥିଲେ। ମହିମା ଧର୍ମାବଲମ୍ବୀମାନେ କହନ୍ତି, ସେ ବୈଷ୍ଣବ ଧର୍ମାବଲମ୍ବୀ ଥିଲେ 
ଓ ମହିମା ଧର୍ମର ବିରୋଧ କରୁଥୁଲେ। ସେ ଶାନ୍ଧିରକ୍ଷା ନାମରେ ମହିମା 
ଗୋସାଇଙ୍କୁ ଗିରଫ କରିବା ପାଇଁ ଢ଼େଙ୍କାନାଳର ଯୋରନ୍ଦାରେ ଯାଇ ପହଞ୍ଚଲେ | 

ଇତ୍ୟବସରରେ : ୧୮୭୬ ମସିହା ଫାଲ୍‌ଗୁନ ମାସ ଶୁକ୍ଲପକ୍ଷ ଦଶମୀ, 
ସୋମବାର ଦିନ ବ୍ରାହ୍ଲ ମୁହୁର୍ରରେ ମହିମା ଗୋସାଇଁ ଜକା ବା କାମାକ୍ଷାନଗରରେ 
ମହାନିର୍ବାଣ ଲାଭ କଲେ । ଯୋରନ୍ଦା ଗ୍ରାମରେ ତାଙ୍କୁ ସମାଧବ ଦିଆଗଲା। 
ତାଙ୍କର ସମାଧ୍ଵ ସ୍ଥାନରେ ଏବେ ସୁବିଖ୍ୟାତ “ ଗାଦି ମନ୍ଦିର? ନିର୍ମିତ ହୋଇଛି । 


ମହିମା ଗୋସାଇଁଙ୍କ ଆଦ୍ୟଜୀବନ ଓ ଅନ୍ୟାନ୍ୟ ପ୍ରସଙ୍ଗ 

ମହିମା ଗୋସାଇଁଙ୍କ ଆଦ୍ୟ ଜୀବନ ଓ ବ୍ୟକ୍ତିଗତ ଜୀବନ ସମ୍ପର୍କରେ ଏ 
ପର୍ଯ୍ୟନ୍ତ ସମ୍ପୂର୍ଣ ବିବରଣୀ ଜଣାଯାଇ ନାହିଁ। କାରଣ ସନ୍ନ୍ୟାସ ଧର୍ମରେ ଦୀକ୍ଷିତ 
ମହିମା ଧର୍ମାବଲମ୍ବୀମାନେ ତାଙ୍କର ଜନ୍ମ ବାଲ୍ୟ ଜୀବନ, ପିତାମାତାଙ୍କ ପରିଚୟ 
ଓ ଜନ୍ନସ୍କାନ ବିଷୟରେ କୌଣସି କଥା ପ୍ରକାଶ କରନ୍ତି ନାହିଁ। ବୈଷ୍ଣବ ଧର୍ମରେ 
ଦୀକ୍ଷିତ ସାଧୁମାନଙ୍କ ପରି ସେମାନେ ପିତୃଦତ୍ତ ନାମ ଓ ବଂଶ ଉପାଧୂ ପରିତ୍ୟାଗ 

କରି ଗୁରୁପ୍ରଦତ୍ତ ନାମ ଗ୍ରହଣ କରନ୍ତି ଓ ଦାସ ଉପାଧ୍ବ ଧାରଣ କରନ୍ତି | 
ମହିମା ଧର୍ମର ପ୍ରତିଷ୍ଠାତା ନିଜର ପିତୃଦତ୍ତ ନାମ ପରିହାର କରି ମହିମା 
ଗୋସାଇଁ” ନାମ ଗ୍ରହଣ କରିଥଲେ। 
ଭକ୍ତ ଭୀମ ଭୋଇଙ୍କ ଯେତେବେଳେ ଚାରିବର୍ଷ ପୂର୍ଵ ହେଲା ( ଜ୍ୟେଷ୍ଠ 
ପୁର୍ଣିମା ଦିନ), ସେଦିନ ସେ କଷା କୌପୀନ ଧାରଣ କରିଥୁବା ଜଣେ ଯୋଗୀଙ୍କ 
ନିଜ ଚକ୍ଷୁରେ ଦର୍ଶନ କରିଥବା ବିଷୟ ନିମ୍ନମତେ “ସୁତି ଚିନ୍ତାମଣି”ରେ ଉଲ୍ଲେଖ 
କରିଛନ୍ତି- 
' ଚାରି ବରଷ ସମ୍ପୂର୍ଣ୍ଣ ସମୟରେ 
ଦେଖାଥଲା ଜ୍ୟେଷ୍ଠ ମାସେ | 
ନିର୍ବେଦ କର୍ମେ ଯୋଗୀ ପୁତ୍ରଟିଏ 
ଭ୍ରମୁଥୁଲେ ଗ୍ରାମ ଦେଶେ | 
କଷା କଉପୀନ ଚଢ଼ାଇ ସେ ପୁଣ 
ଦିଶୁଥାନ୍ତି ଅପ୍ରଚଛନ୍। 
ବେନି ଭୁଜରେ ପ୍ରତ୍ୟକ୍ଷେ ଦେଖୁଅଛି 
ଥିଲା ଶଙ୍ଖ ଚକ୍ର ଚିହ୍ନ ॥ 
ଏହି ସମୟରେ ମହିମା ଗୋସାଇଁ ଆଚାରୀ ବୈଷ୍ଣବ ଥିଲେ। ଏଥିରୁ 
ଜଣାପଡ଼େ ଯେ ମହିମା ଗୋସାଇଁ ସର୍ବ ପ୍ରଥମେ ଗୈରିକ ଡୋର କୌପୀନ 
ପରିଧାନ କରୁଥିଲେ | କିନୁ ପରବର୍ଜୀ କାଳରେ ସେ ବୃକ୍ଷ ବଳ୍‌୍କଳ ପରିଧାନ 
କଲେ। 
ଏକଥା ବର୍ଣ୍ଣନା କରି କବି ଭୀମ ଭୋଇ “ସତି ଚିନ୍ତାମଣି'ର ଅଣାନବେ 
ବୋଲିରେ କହିଛନ୍ତି- 
“ ଆଦ୍ୟରେ ଅଲେଖ ଅଭୁତ ମୁରତି ବଇଷ୍ପବ ରୂପ ହେଲେ, 
ଦିଗାମ୍ବର ବେଶେ ଏ ପିଣ୍ଡ ବ୍ରହ୍ମାଣ୍ଡେ ସ୍ଥାପି, ବଞ୍ଚାଇ ରଖୁଲେ । 
ଅଘୋର ମତ ଅବିକାର ଦୀକ୍ଷାନ୍ତ କରିଥିଲେ ପରମେଶ୍ବର, 
ସେହି ଧର୍ମ ଅବଧୂତ ବୋଲାଉଛି ନିର୍ବେଦୁ ହୋଇ ବାହାର | 

ସେହି ବ୍ରହ୍ମ ଏବେ ନରଦେହ ବହି ବୁଦ୍ଧ ରୂପେ ଅବତାର 
ଏତେବେଳେ ନିଜ ନାମ ଛାଡ଼ିଛନ୍ତି, ନ ରଖ କିଛି ଅନ୍ତର | 
ସତ୍ୟ ପୁରୁଷ ସତ୍ୟ ପଦ ଜାଣନ୍ତି ଚାରିଯୁଗ ମଧେ ସାର, 
ତରିବେ ବୋଲି ନିଜ ନାମ ଦେଇଛନ୍ତି, ସମସ୍ତେ ହେ ଆଶ୍ରାକର। 
ଅଲେଖ ମହିମା ନାମରେ ଉଦ୍‌୍ଘାଟ ହେବେ ବୋଲି କଳିକାଳେ। 
ସନ୍ଧ୍ୟାସ ଦୀକ୍ଷାରେ ନିଜ ସତ୍ୟ ଧର୍ମ ଛାଡ଼ି ଚନ୍ଦ୍ରରବିତଳେ।” 
ମହିମା ଗୋସାଇଁ ଆଦ୍ୟ ଜୀବନରେ ହିନ୍ଦୁ ବୈଷ୍ଣବ ଥଲେ। ଏହାପରେ 
ଦିଗାମ୍ବର ବେଶ ଧାରଣକରି ଅଘୋର ମତ ଓ ଅବିକାର ଦୀକ୍ଷା ଗ୍ରହଣ କଲେ | 
ତାହା ‘ ଅବଧୂତ” ଦୀକ୍ଷା ନାମରେ ପରିଚିତ। ସାଧୁ ଜୀବନରେ ତୃତୀୟ 
ପର୍ଯ୍ୟାୟରେ ସେ ବୁଦ୍ଧ ଅବତାର” ନାମରେ ଗ୍ରହଣ କରି ନିଜକୁ “ଅଲେଖ 
ମହିମା” ବା ' ମହିମା ଗୋସାଇଁ” ନାମରେ ଅଭିହିତ କରିଥଲେ। 
ବାଙ୍କୀ ତହସିଲ୍ଦାରଙ୍କ ଚିଠି 
ସରକାରୀ ରେକର୍ଡ଼ ପତ୍ରରୁ ଜଣାଯାଏ ଯେ, କପିଳାସରେ ଜଣେ ସାଧୁ 
ଥିଲେ। ତାଙ୍କର ନାମ ମୁକୁନ୍ଦ ଦାସ | ସେ ପ୍ରଥମେ ଆଚାରୀ ବୈଷ୍ଣବ ଥଲେ । 
ସେ ହିନ୍ଦୁ ପ୍ରତିମା ପୂଜାର ବିଶ୍ଵାସୀ ଥୁଲେ ଓ ହିନ୍ଦୁ ଦେବଦେବୀ ପ୍ରତିମା ପୂଜା 
କରୁଥିଲେ | କୁହାଯାଏ ଯେ ସେ କିଛିକାଳ କେବଳ ନୀରାହାର କରି ଜୀବନ 
ଯାପନ କରିଥଲେ । ତପୂରେ ସେ ପ୍ରାୟ ଚାରିବର୍ଷ କାଳ କ୍ଷୀର ପାନକରି 
ଜୀଟନ ଯାପନ କରିଥଲେ | ସେ ସମ୍ଭବତଃ ୧୮୫ ୭ ମସିହା ପର୍ଯ୍ୟନ୍ତ ' ଆଚାରୀ 
ବୈଷ୍ଣବ” ଭାବରେ ପ୍ରତିମା ପୂଜା କରୁଥିଲେ | 


ସେ କ୍ରମେ ପ୍ରତିମା ପୂଜା ପ୍ରତି ହତୋତ୍ସାହ ହୋଇ ପଡ଼ିବା ଦେଖୁ ଲୋକେ 
ତାଙ୍କ ଉପରକୁ ଟେକା ପଥର ଫୋପାଡ଼ିଲେ | ଏହା ଫଳରେ ସେ ପିନ୍ଧିଥିବା 
କୌପୀନ ଓ ଗଳାରେ ଧାରଣ କରିଥବା କଣ୍ଡିମାଳ ଫିଙ୍ଗ କୁମ୍ଭୀପଟ ପିନ୍ଧିଲେ ଓ 
କପିଳାସ ପରିତ୍ୟାଗ କଲେ | ଏହାପରେ ସେ ପୁରୀ ଯାତ୍ରା କଲେ ଓ ସେଠାରେ 
ଲୋକନାଥ ମନ୍ଦିର ନିକଟସ୍କ ଲୋକନାଥ ସାହିର ବାଲିଗଦା ପାଖରେ ମାଟିର 
କୁଡ଼ିଆ ନିର୍ମାଣ କରି ୬ବର୍ଷ କାଳ ବାସ କରିଥଲେ 

ପୁରୀଠାରୁ ସେ ଖୋର୍ବାର ଦାରୁଠେଙ୍ଗ ଯାତ୍ରା କଲେ ଓ ସେଠାରେ ଏକ 
ଗୃହ ନିର୍ମାଣ ( ଆନୁମାନିକ ପ୍ରାୟ ୧୫୦ ଟଙ୍କା ବ୍ୟୟରେ) କରିଥଲେ। ଏହି 
ଗୃହରେ ସେ କେବେ କେମିତି ବାସ କରୁଥିଲେ ଓ ସର୍ବଦା ଏଣେତେଣେ 
ବିଚରଣ କରୁଥଲେ। 

ଏହି ଦାରୁଠେଙ୍ଗଠାରେ ମୁକୁନ୍ଦ ଦାସ ନିଜକୁ “ ମହିମା ଗୋସାଇ” ରୂପେ 
ଗୋବିନ୍ଦ ଦାସଙ୍କ ଆଗରେ ଖ୍ୟାତ କଲେ ଏବଂ ଶିଷ୍ୟ ରୂପେ ଗ୍ରହଣ କଲେ । 

ମହିମାଙ୍କ ଆଦେଶ ଅନୁସାରେ, ଗୋବିନ୍ଦ ଦାସ ବଉଦ ଜିଲ୍ଲାର ନରସିଂହ 
ଦାସ (ନୃସିଂହ ଦାସ), କଟକ ଜିଲାର ଭଗବାନ ଦାସୀ ଅନ୍ଧାରୁଆର କୃଷ୍ଣ 
ଦାସ, ଭୈରବ ଦାସ, ଖେର୍ବା ଜିଲାର ଦାରୁଠେଙ୍ଗରୁ ମାଧବ ଦାସ, କୃପାସିନ୍ଧୁ 
ଦାସ ଏବଂ ଅଚ୍ୟୁତାନନ୍ଦ ଦାସଙ୍କୁ ଶିଷ୍ୟତ୍ବ ପ୍ରଦାନ କରିଥଲେ | ଏହି ଶିଷ୍ୟମାନେ 
ବିଭିନ୍ନ ଦିଗକୁ ଯାତ୍ରା କରି ଧର୍ମ ପ୍ରଚାର କରିଥଲେ। 

ମହିମା ଗୋସାଇଁ ଦାରୁଠେଙ୍ଗ ଗୃହକୁ ପୋଡ଼ି ପକାଇଥିଲେ ଏବଂ ଅନ୍ଧାରୁଆର 
ଜଙ୍ଗଲ ନିକଟରେ ଗୃହ ନିର୍ମାଣ କରିଥିଲେ । କିଛିଦିନ ପରେ ସେ ଅନ୍ଧାରୁଆ 
ଗୁହକୁ ପୋଡ଼ି ପକାଇଥଲେ ଏବଂ କିଲ୍ଲା ପଟିଆର ଦାମଣାଠାଚେ ଏକ ବଡ଼ 
ଘର ନିର୍ମାଣ କରିଥିଲେ | ପରେ ପରେ ସେ ଦାମଣଠାରେ ନିର୍ମିତ ହୋଇଥବା 
ଗ୍ନହକୁ ପୋଡ଼ି ପକାଇ କିଲ୍ଲା ଆଠଗଡ଼ ଅନ୍ତର୍ଗତ ଖୁଣ୍ଡୁଣୀଠାରେ ଏକ ଗୃହ 
ନିର୍ମାଣ. କରିଥଲେ । ଖୁଣ୍ଡୁଣୀଠାରେ ଏକ ବିରାଟ ଭୋଜିର ଆୟୋଜନ କରି 
ସର୍ବସାଧାରଣଙ୍କ ଦ୍ଵାରା ପ୍ରଶଂସିତ ହେବା ସଙ୍ଗେ ସଙ୍ଗେ ସେମାନଙ୍କ ମନରେ 
ବିଶ୍ଵାସ ଓ ଭକ୍ତି ଉଦ୍ରେକ କରି ପାରିଥିଲେ । ଏତଦ୍ଵାରା ତାଙ୍କ ଖ୍ଯାତି ଦୂର 
ଦୂରାନ୍ତକୁ ବ୍ଯାପୀ ଯାଇଥିଲା। 


କିଛିଦିନ ପରେ ସେ (ମହିମା ଗୋସାଇଁ) ଖୁଣ୍ଡୁଣୀର ଘର ସବୁ ଭାଙ୍ଗି 
ପକାଇଥଲେ ଓ ବିଭିନ୍ନ ସ୍ଥାନକୁ ପରିଭ୍ରମଣରେ ଯାଇ ସମ୍ଭବତଃ ୧୮୬୭ 
ମସିହାରେ କିଲ୍ଲା ବାଙ୍କୀର ମାଳବିହାରପୁରକୁ ଫେରି ଆସି ସେଠାରେ ଏକ 
ସହସ୍ର ଟଙ୍କା ବିନିମୟରେ ଏକ ପ୍ରକାଣ୍ଡକାୟ ଗୁହ ନିର୍ମାଣ କରିଥୁଲେ । 

ବାଙ୍କୀର ମାଳବିହାରପୁରଠାରେ ମହିମା ଗୋସାଇଁ ବ୍ରହୃଧୂନି ପ୍ରତିଷ୍ଠା କଲେ | 
ସେହି ଧୁନିକୁ ନୃସିଂହ ଦାସଙ୍କ ମାରଫତଙରର ଛାଡ଼ି ଦେଇ ଢେଙ୍କାନାଳ, 
ଅନୁଗୋଳ, ତାଳଚେର ଏବଂ ଅନ୍ୟାନ୍ୟ ରାଜ୍ୟ ଭ୍ରମଣ କରିବାକୁ ବାହାରିଲେ | 
ଭ୍ରମର ପରେ ପୁଣି ସେ ଖୋର୍ବ। ରାଜ୍ୟକୁ ଫେରି ଆସିଲେ। ଖୋର୍ଵାଠାରୁ ସେ 
ତିନିଶହ ଫୁଟ ଲମ୍ବ ଏକ ଦଉଡ଼ି ଆଣି ମାଳବିହାରପୁର ଧୂନି ଅଭିମୁଖେ ଯାତ୍ରା 
କଲେ। ସେ ଧୁନି ଗୁହଠାରୁ ତିନିଶହ ହାତ ଦୂରରେ ରହି ସେଇଠି ଭିକ୍ଷା 
କଲେ ଏବଂ ଅଂଶୁପା ହ୍ରଦ କୂଳରେ ଭୋଜିର ଆୟୋଜନ କଲେ । 

ମହିମାଙ୍କ ଆଦେଶରେ ବହୁ ସଂଖ୍ଯକ ବ୍ୟକ୍ତି ମାଳବିହାରପୁର ଧୂନି 
ମନ୍ଦିରଠାରେ କୂମ୍ଭୀପାଟ ଧାରଣ କଲେ ଏବଂ ସେମାନେ ଓଡ଼ିଶାର ବିଭିନ୍ନ 
ଅଞ୍ଚଳ ତଥା ସମ୍ବଲପୁର ଓ ଗଞ୍ଜାମ ଅଞ୍ଚଳକୁ ଯାଇ ଧର୍ମ ପ୍ରଚାର କଲେ । 

ଏହିପରି ଭାବରେ ପ୍ରାୟ ସାତବର୍ଷ କାଳ ଅଲେଖ ଧର୍ମର ପ୍ରଚାର କାର୍ଯ୍ୟ 
ଲାଗି ରହିଲା। ଏହି ସମୟରେ ଗୃହସ୍ଥାଶ୍ରମର ବହୁ ନରନାରୀ ଅଲେଖ ଧର୍ମ 
ଗ୍ରହଣ କରିଥିଲେ ଓ ମହିମାଙ୍କ ପ୍ରତି ଅନୁରକ୍ତ ପ୍ରକାଶ କରିଥଲେ। 

୧୮୬୯ ଖ୍ରୀଷ୍ଟାବ୍ଦରେ ମହିମା ଗୋସାଇଁ ମାଳବିହାରପୁର ଧୂନିଘର ଭାଙ୍ଗି 
ଦେଇଥିଲେ ଏବଂ ୮୪ ହାତ ବିଶିଷ୍ଟ ଅନ୍ୟ ଏକ ଘର ଦୂଇ ସହସ୍ତ ମୁଦ୍ରା 
ବ୍ୟୟରେ ନିର୍ମାଣ କରାଇ ଓ ତାକୁ ଭାଙ୍ଗି କିଲ୍ଲା ବାଙ୍କୀ ଛାଡ଼ି ଚାଲିଗଲେ। 

ଅଲେଖ ଧର୍ମାବଲମ୍ବୀମାନେ ବିଶ୍ଵାସ କରିଥିଲେ ଯେ ମହିମା ଗୋସାଇଁ 
ସ୍ଵପଂ ଦେବତା ଓ ଅମର | କିନ୍ତୁ ସେ ବିଶ୍ଵର ମାନବ ପରି ମୃତ୍ୟୁବରଣ କରିବା 
ପରେ ତାଙ୍କ ଧର୍ମରେ ଦୀକ୍ଷିତ ହୋଇଥବା ଲୋକଙ୍କର ବିଶ୍ବାସ କ୍ରମେ ତୁଟି 
ଆସିଲା ଏବଂ ଆଶ୍ମିତ ପନ୍ମାର ବହୁ ଲୋକ ଅଲେଖ ଧର୍ମ ଛାଡ଼ି ନିଜ ନିଜ 
ଧର୍ମକୁ ଫେରିଗଲେ | 

କୁମ୍ଭୀପଟିଆ ଓ କନାପଟିଆମାନେ ଗ୍ହତ୍ୟାଗୀ ସାଧୁ । ସେମାନଙ୍କ ଅଭ୍ୟାସ 
ଅତ୍ୟନ୍ତ କୂସ୍ଥିତ ଧରଣର | କୁମ୍ଭୀପଟିଆମାନେ ସ୍କାନ କରନ୍ତି ନାହିଁ କି ଦନ୍ତମାର୍ଜନା 
କରନ୍ତି ନାହିଁ, କିନୁ ମଳତ୍ୟାଗ ପରେ ଶୌଚ ହୋଇଥାନ୍ତି। 


୨୭ 

କନାପଟିଆମାନେ ସ୍ଵାନ କରନ୍ତି, କିନୁ ଦନ୍ତମାର୍ଜନା କରନ୍ତି ନାହିଁ। 


କୁମ୍ଭୀପଟିଆ ଓ କନାପଟିଆମାନେ ସବୁ ଜାତିର ଲୋକଙ୍କର ପାକଅନ୍ଧ 
ଗ୍ରହଣ କରିଥାନ୍ତି, କିନୁ ଏକାଠି ବସି ଖାଆନ୍ତି ନାହିଁ। 

ଉଭୟ ଗୋଷ୍ଠୀର ଲୋକମାନେ ଗୃହ ମଧ୍ୟରେ ଆହାର କରନ୍ତି ନାହିଁ କି 
ପାତ୍ରରେ ଆହାର କରନ୍ତି ନାହିଁ। ସେମାନେ ମାଟି ପାତ୍ରରେ ମୁକ୍ତ ଆକାଶ 
ତଳେ ଆହାର କରନ୍ତି। 

ଆଣଶ୍ରିତମାନେ ଏବେ ମଧ୍ଯ ଅଲେଖ ଧର୍ମରେ ଅଛନ୍ତି । ଏମାନେ 
କୁମ୍ଭୀପଟିଆମାନଙ୍କୁ ଗୁରୁରୁପେ ମାନନ୍ତି ଓ ସେମାନଙ୍କୁ ଆଧ୍ଯାମ୍ପିକ ଜୀବନର 
ଦିଗଦର୍ଶକ ରୂପେ ଗ୍ରହଣ କରି ସେମାନଙ୍କ ଦ୍ଵାରା ଅନୁସୂତ ଧର୍ମ ପାଳନ 
କରନ୍ତି। ଆଶ୍ରିତମାନେ ପ୍ରାତଃସ୍ମାନ କରନ୍ତି | 

କୂମ୍ଭୀପଟିଆ, କନାପଟିଆ ଓ ଆଶ୍ରିତ ଏହି ତିନି ଗୋଷ୍ଠୀର ଲୋକମାନେ 
ଉଦୟ ଓ ଅସ୍ତ କାଳରେ ସୂର୍ଯ୍ୟଙ୍କ ଆଡ଼କୁ ମୁହିଁ କରି ଅଲେଖ ଉଦ୍ଦେଶ୍ୟରେ 
ସାତଥର ସାଷ୍ଟାଙ୍ଗ ହୁଅନ୍ତି । 

ଏମାନେ ସନ୍ଧ୍ୟାପରେ ଭୋଜନ କରନ୍ତି ନାହିଁ। 

ଏମାନେ ଭାଗବତକୁ କଦର୍ଥ କରି ହିନ୍ଦୁ ଧର୍ମକୁ ହୀନ ପ୍ରତିପାଦନ କରନ୍ତି ଓ 
ଦେବଦେବୀରେ ବିଶ୍ବାସ ସ୍ଥାପନ କରନ୍ତି ନାହିଁ କି ହିଦଧ ଦେବଦେବୀଙ୍କୁ ମାନନ୍ତି 
ନାହିଁ 

ଏମାନେ ପରମେଶ୍ବରଙ୍କୁ ଅଲେଖ ନାମରେ ପୂଜା କରନ୍ତି । 

ବର୍ଉମାନ ( ୧୮୮୧) ବାଙ୍କୀରେ କୂମ୍ଭୀପଟିଆ କି କନାପଟିଆମାନେ 
ନାହାନ୍ତି । ସେମାନେ ମୁଖ୍ୟତଃ ମଧ୍ୟପ୍ରଦେଶରେ ଅଛନ୍ତି | ,ବରଉଁମାନ ବାଙ୍କୀରେ 
ଅଳ୍ପ ସଂଖ୍ୟାରେ ଆଶ୍ମିତମାନେ ବସବାସ କରୁଛନ୍ତି, କିନ୍ତୁ ସେମାନେ 
ଖୋଲାଖୋଲି ଭାବରେ ଓ ଏକନିଷ୍ଠ ଭାବରେ ଏ ଧର୍ମ ଆଚରଣ କରୁ ନାହାନ୍ତି | 
ସେମାନେ ଏହି ଧର୍ମ ଉପରୁ ଆସ୍ଥା ହରାଇ ସାରିଲେଣି। କିନ୍ତୁ ସେମାନଙ୍କ 
ନିକଟରେ ମୁଳ ଧର୍ମକୁ ପ୍ରତ୍ୟାବର୍ନ କରିବା ପାଇଁ କିମ୍ବା ଅନୁସୂତ ଧର୍ମ ପରିହାର 


୨୮ 

କରିବା ନିମନ୍ତେ ନୈତିକ ସାହସର ଅଭାବ ଥବାରୁ, ବାଧ୍ୟ ହୋଇ ଅଲେଖ 
ଧର୍ମର କେତେକ ଧାରଣାକୁ ଅନୁସରଣ କରୁଛନ୍ତି। ପ୍ରକୃତରେ ଏହି ଧର୍ମ 
କଣ, ଏହି ଧର୍ମ ଗ୍ରହଣ କଲାବେଳେ ସେମାନେ ଜାଣ୍ମି “ନଥୂଲେ | 
ଅଜ୍ଞାନତାବଶତଃ ସେମାନେ ଅନ୍ଧ ଭାବରେ ଅଲେଖ ଧର୍ମ ଉପରେ ବିଶ୍ଵାସ 
ସ୍ଥାପନା କରିଥିଲେ। ମହିମା ଗୋସାଇଁଙ୍କ ପାଖରେ କେତେକ ଅଲୌକିକ 
ଗୁଣ ଥିବା ଦେଖୁ ସେମାନେ ମହିମା ଗୋସାଇଁଙ୍କ ଅତିମାନବ ବୋଲି ଭାବି 
ତାଙ୍କ ଉପରେ ଦେବତ୍ବ ଆରୋପ କରିଥଲେ। 


ବର ମାନ ବାଙ୍କୀର ଧର୍ମ ମୁମୂର୍ଷ୍ୁ ଅବସ୍ତାରେ ପହଞ୍ଚଛି। (ବାଙ୍କୀ 
ତହସିଲଦାରଙ୍କ ଓଡ଼ିଶା ଡିଭିଜନ୍‌ର ତକ୍ରାଳୀନ କମିଶନର୍‌, କଟକଙ୍କୁ ଲେଖିଥୁବା 
ସମସ୍ତ ଚିଠି ନମ୍ବର ୨୩୧ ତା ୬ | ୮ | ୧୮୮୧ | ମାସିକ ପୌରୁଷରେ 
ଫେବୃଆରୀ - ୧୯୮୦ ସଂଖ୍ୟାରେ ପ୍ରକାଶିତ) 
ମହିମା ଗୋସାଇଁ ଓଡ଼ିଶାର 
ମହିମା ଗୋସାଇଁ ହିମାଳୟରେ ପ୍ରଥମେ: ବାସ କରୁଥିବା କୁହାଯାଏ । 
ତା'ପରେ ସେ ଗୟା ଆସି ସେଠାରୁ ଓଡ଼ିଶାକୁ ଆସିଥିବା କଥା କେହି କେହି 
ପ୍ରକାଶ କରିଥାନ୍ତି । 
ଏତଦ୍ଵାରା ବୌଦ୍ଧ ଧର୍ମର ପ୍ରବର୍ଭକ ଗୌତମ ବୁଦ୍ଧଙ୍କ ସଙ୍ଗରେ ମହିମା 
ଗୋସାଇଁଙ୍କ ଜୀବନର ସାମ୍ୟ ପ୍ରକଟ କରିବା ଚେଷ୍ଟା ଦେଖାଯାଏ। ଗୌତମ 
ବୁଦ୍ଧ ହିମାଳୟ ନିକଟସ୍ଥ ନେପାଳର କପିଳବାସ୍ତୁଠାରେ ଜନ୍ମଗ୍ରହଣ କରି 
ବୁଦ୍ଧ ଗୟାଠାରେ ସିବ୍ିଲାଭ କରିଥୁଲେ । 
ମହିମା ଗୋସାଇଁଙ୍କ ଅବତାର ବୋଲି କୁହାଯାଇଛି | ଭୀମ ଭୋଇ ତାଙ୍କୁ 
ବୁଦ୍ଧ ବୈଷ୍ଣବ ରୂପେ ଚିତ୍ରଣ କରି ତାଙ୍କର “ କର୍ଭାଙ୍କ ଛାମୁରେ” ଶୀର୍ଷକ 
ଚଉତିଶାରେ କହନ୍ତି- 
“ ଉଦେ ହୋଇଅଛ ଧର୍ମ ରକ୍ଷା ଅର୍ଥେ ସ୍ବୟଂ ବୁଦ୍ଧ ବଇଷ୍ପବ | 
ଆପଣେ ଆପଣ ଆପେ ନିରିମାଣ ଶୂନ୍ୟ ବ୍ରହ୍ମ ଗୁରୁଦେବ ଯେ ... 


୨୯ 

ପୁଣି ' ମହିମା ଗୋସାଇଁ" ଙ୍କ ମୁଖରେ ଉକ୍ତ ଚଉତିଶାରେ କୁହାଇଛନ୍ତି- 


“ ଫେଡ଼ି ଶୂନ୍ୟବାସୀ କହନ୍ତି ଆଶ୍ଵାସି, ଅବତାର ଆମ୍ଭେ ନୋହୁ- 
ଫେରୁଥାଉ ଏହିପରି ଚାରିଯୁଗେ ବୁଦ୍ଧ ଶରୀରଟି ବହୁରେ- 
ଫେରୁ ଏ ବସୁନ୍ଧରୀ 
ଫେଡ଼ି କହିଦେଉଛୁ ବିସ୍ତାରି।” ।୪ ୪୮ 
ପୁଣି ଭୀମ ଭୋଇ ଗୁରୁ ମହିମା ଗୋସାଇଁଙ୍କ ପ୍ରଶ୍ନ କରୁଛନ୍ତି- 
“ କୁଣାଣ କରୁଛି, ଚରଣ ଧରୁଛି, ପଡୁଅଛି ପାଦ ତଳ | 
ଜଗତରେ ପ୍ରଭୁ କେମନ୍ତ ପ୍ରକାରେ ସତ୍ୟ ଧର୍ମକୁ ସ୍ଥାପିଲ ଯେ- 
ଜାଣି ନଥିଲେ କେହି- 
ଜଗତକୁ ମାୟା ଥଲା ମୋହି | ୫ ୧ | 
ଏହାର ଉତ୍ତରରେ ମହିମା ଗୋସାଇଁ କହିଛନ୍ତି- 
“ ଯେଉଁଦିନ କଳି ଦଶସସ୍ର ବର୍ଷ ଭୋଗ ହୋଇଗଲା ପୂର୍ଣ୍ 
ଜଗନ୍ନାଥ କ୍ଷେତ୍ରେ ପ୍ରବେଶ ହୋଇଲୁ ବୁଦ୍ଧ ଶରୀର ବହିଣ ସେ- 
¬ ଜଗନ୍ନାଥ ଜାଣିଲା 
ଜାଣି ମୋ ଚରଣେ ସେବା କଲା।|” |୫ ୨| 
ଏଠାରେ ଉଲ୍ଲେଖ କରାଯାଇପାରେ ଯେ ମହିମା ଗୋସାଇଁ ୧୮୨୬ 
ମସିହାରେ ପୁରୀରେ ଦେଖା ଦେଇଥୂଲେ। ସେତେବେଳେ କାଚ କୌପୀନ 
ଧାରଣ କରୁଥିଲେ ଓ ଭୂମିରେ ଶୟନ, ଉପବେଶନ କରୁଥିଲେ | ସେ ଧୂଳି 
ବିମଣ୍ଡିତ ହୋଇଥବାରୁ ତାଙ୍କୁ ' ଧୂଳିଆ ବାବା” କୁହାଯାଉଥିଲା | ଏହି ସମୟରେ 
ସେ ପୁରୀ ମୁକ୍ତି ମଣ୍ଡପର ପଣ୍ଡିତମାନଙ୍କ ସଙ୍ଗରେ ଧର୍ମଚର୍ଟା କରିଥିଲେ। 


ସମ୍ଭବତଃ ଏହି ସମୟରେ ବଉଦ ବଲାସିଙ୍ଘାର ବୈଷ୍ଣବ ଜଗନ୍ନାଥ ଦାସ 
ତାଙ୍କ ସଙ୍ଗରେ ସାକ୍ଷାତ କରି ତାଙ୍କୁ ଗୁରୁ ରୂପେ ଗ୍ରହଣ କରିଥଲେ । 

ପୁଣି ଏହି ଚଉତିଶାର ୫୩ ପଦରେ ଭକ୍ତ ଭୀମ ଭୋଇ ମହିମା ଗୋସାଇଙ୍କୁ 
ପ୍ରଶ୍ନ କରିଛନ୍ତି- 

“ ରଚିଲେ ବ୍ରହ୍ମାଣ୍ଡ ପୃଥ୍ଠୀ ନବଖଣ୍ଡ କେଉଁଠାରୁ କଲ କିସ ? 
ରହିଥୂଲେ କେଉଁଠାରେ ମଠ କରି, କାହିଁରେ ତୁମ୍ଭେ ପ୍ରବେଶ ଯେ ? 
ରଖି କାହୁଁ ହୋଇଲେ ? 
ରହି କେଉଁଠାରେ ସେବା କଲେ ? ” ।୫୩ 
ମହିମା ଗୋସାଇଁ ଉତ୍ତର ଦେଉଛନ୍ତି- 


“ ରହିନାହିଁ କାହି, କପିଳାସେ ଯାଇ ଗୋବିନ୍ଦ ଦାସ ଭେଟିଲା 
ରନ ବସ୍ତ୍ର ଆୟ ଅଳଙ୍କାର ତେଜି, ଶୂନ୍ଯ ଘରୁ ଦାନା ନେଲାରେ | 
ରଖି ଭକ୍ତେ ହୋଇଲେ 
ରହି ଆଜ୍ଞା ସେବାରେ ଖଟିଲେ।” 


ମହିମା ଧର୍ମର ଗ୍ରନ୍ଧାବଳୀରୁ ଜଣାଯାଏ, ପୁରୀରେ ଅବସ୍ଥାନ କରୁଥିବା 
ଧୂଳିଆ ବାବା କପିଳାସ ପର୍ବତକୁ ଯାଇ ସେଠାରେ ଯୋଗ ସାଧନା କରୁଥିଲେ । 
ପୁରୀର ଧୂଳିଆ ବାବା ବିଷ୍ଣୁ ଉପାସକ ବୈଷ୍ଣବ ଥଲେ। ପୁରୀ ମୁକ୍ତି ମଣ୍ଡପ 
ସଭାର ବ୍ରାହୁଣମାନଙ୍କ ନିକଟରୁ ନିଜ ପ୍ରଶ୍ନର ଯଥାର୍ଥ ଉତ୍ତର ନପାଇ ସେ କପିଳାସ 
ପର୍ବତକୁ ଯାଇ ସେଠାରେ ଅଘୋର ପନ୍ଥା ମତେ ଶିବ ସାଧନା କଲେ। ଏହି 
ସମୟରେ ପୁରୀଠାରେ ପରିଚିତ ଜଗନ୍ନାଥ ଦାସ କପିଳାସ ଯାଇ ତାଙ୍କର ଶିଷ୍ୟତ୍ବ 
ଗ୍ରହଣ କରିଥଲେ। 
କପିଳାସରେ ମହିମା ଗୋସାଇଁ ବହୁକାଳ ପର୍ଯ୍ୟନ୍ତ ନୈଷ୍ପିକ ଶିବ ଭକ୍ତ 
ଭାବରେ କାଳଯାପନ କରୁଥିଲେ। ଏହି ସମୟରେ ସେ ନିଶାର୍ଧରେ ଶିବ 
ମନ୍ଦିରକୁ ଯାଇ ସମବେତ ଭକ୍ତ ମଣ୍ଡଳୀକୁ ଚମକ୍କତ କରି ଦେଉଥିବା କୁହାଯାଏ | 
କ୍ରମେ ଲୋକଙ୍କ ମନରେ ଧାରଣା ସୃଷ୍ଟି ହେଲା ଯେ ସେ ଶିବଙ୍କ ସଙ୍ଗରେ 
ପ୍ରତ୍ୟକ୍ଷ ସମ୍ପର୍କ ସ୍ଥାପନ କରିଛନ୍ତି | ତାଙ୍କ ପରାମର୍ଶରେ କପିଳାସରେ ସମବେତ 
ହୋଇଥବା ଶିବ ଭକ୍ତଗଣ ରୋଗ ଶୋକରୁ ମୁକ୍ତ ହୋଇ ନିରାମୟ ଜୀବନ 
'ଯାପନରେ ସକ୍ଷମ ହେଲେ । ସେ କପିଳାସରେ ଏକତ୍ରିତ ହେଉଥୁବା 
ନରନାରୀଙ୍କର ବସବାସର ବିଶେଷ ଯନ୍୍‌ ନେଇ ସେମାନଙ୍କର ସର୍ବବିଧ ସୁବିଧା 
କରି ଦେଉଥଲେ | 

ପରିଶେଷରେ ଜୀବନର ତୃତୀୟ ପର୍ଯ୍ୟାୟରେ ସେ ହିନ୍ଦୁ ଦେବଦେବୀଙ୍କୁ 
ଅଗ୍ରାହ୍ୟ କରି ବେଦାନ୍ତ ବର୍ଣ୍ଣତ ବ୍ରହ୍ମ ଉପାସନାରେ ବ୍ରତୀ ହେଲେ ଓ ନିଜକୁ 
ପରମବ୍ରହୁଙ୍କ ସ୍ଵୟଂ ଅବତାର ବୋଲି ଘୋଷଣା କରି “ ମହିମା ଗୋସାଇଁ” ନାମ 
ଧାରଣ କଲେ। 

କିନ୍ତୁ ଏହା ପୂର୍ବରୁ ଶିବକ୍ଷେତ୍ର କପିଳାସ ପରିତ୍ଯାଗ କରି ସ୍ଵଧର୍ମ ପ୍ରଚାର 
ଯାତ୍ରା କଲାବେଳେ ବଉଦ ରାଜ୍ଯର ବଲାସିଫଘ୍ଘା ଗ୍ରାମରେ ବୈଷ୍ଣବ ଜଗନ୍ନାଥ 
ଦାସଙ୍କୁ ମହିମା ଦୀକ୍ଷାରେ ଦୀକ୍ଷିତ କରି ତାଙ୍କୁ ଡୋର କୌପୀନ ଦେଲେ ଓ 
ଜଗନ୍ନାଥ ଦାସ ନାମ ପରିବର୍ରେ “ଗୋବିନ୍ଦ ଦାସ” ନାମରେ ନାମିତ କଲେ | 


ଗୋବିନ୍ଦ ଦାସଙ୍କ ପରେ ବହୁ ହିନ୍ଦୁ ବୈଷ୍ଣବ ମହିମା ଧର୍ମରେ ଦୀକ୍ଷିତ 
ହୋଇଥବା ଜଣାଯାଏ। 


ଏହି ମହିମା ଗୋସାଇଁଙ୍କ ପୂର୍ବନାମ “ମୁକୁନ୍ଦ ଦାସ” ଥବା କଥା ସରକାରୀ 
ରେକର୍ଡ଼ ପତ୍ରରୁ ଜଣାଯାଏ। ପରେ ବୈଷ୍ଣବ ଦୀକ୍ଷା ଧାରଣ କରି ସେ ପୁରୀରେ 
ରହିଲେ ! ସେଠାରେ ତାଙ୍କ ମନ ନମାନିବାରୁ କପିଳାସ ଯାତ୍ରା କରି ଶିବ ଉପାସନା 
କଲେ ଓ ପରେ ନିଜକୁ ମହିମା ଗୋସାଇଁ ନାମରେ ନାମିତ କରି ମହିମା ଧର୍ମର 
ପ୍ରତିଷ୍ଠା କଲେ 

ଗବେଷକ ଆର୍ରଭବଲ୍ଲଭ ମହାନ୍ତି ମହିମା ଧର୍ମକୁ “ ବୁଦ୍ଧ ବୈଷ୍ଣବ? ବୋଲି 
କହିଛନ୍ତି । 
ଅନୁଗୋଳ ତହସିଲ୍‌ଦାରଙ୍କ ଚିଠି 

ଅନୁଗୋଳ ତହସିଲଦାର ତାଙ୍କ ଚିଠି ନମ୍ବର ୫୧୩ ତା ୧ ୨ ୮॥। 
୧୮୮ ୧ରେ ଓଡ଼ିଶା ଡିଭିଜନର ତକ୍କାଳୀନ କମିଶନର୍‌ଙ୍କୁ ତାଙ୍କର କଟକ 
ଠିକଣାରେ ଅଲେଖ ବା ମହିମା ଧର୍ମ ସମ୍ପର୍କରେ ଅନୁଗୋଳ ଅଞ୍ଚଳରେ ଯେଉଁ 
ଧାରଣା ଥଲା, ସେ ସମ୍ପର୍କରେ ଏକ ବିବରଣୀ ପ୍ରଦାନ କରିଛନ୍ତି। 


୧ । ଅନୁଗୋଳ ତହସିଲ୍‌ଦାର ତାଙ୍କ ପତ୍ରରେ ଉଲ୍ଲେଖ କରିଛନ୍ତି, ଏ 
ଅଞ୍ଚଳରେ ମହିମା ଧର୍ମର ପ୍ରତିଷ୍ଠାତାଙ୍କୁ ମହିମା ସ୍ଵାମୀ କୁହାଯାଏ। 

କଥତ ଅଛି, ସେ ପ୍ରଥମେ ଖାସ୍ମାହାଲ୍‌ ଅଞ୍ଚଳରେ ବାସ କରୁଥଲେ । 
ପରେ ସେ ପୁରୀରେ ବହୁକାଳ ପର୍ଯ୍ୟନ୍ତ “ଧୂଳିଆ ବାବା' ନାମରେ ନାମିତ 
ହୋଇ ବସବାସ କଲେ। ହିନ୍ଦୁ ଧର୍ମର ଗୋଟିଏ ସାଧୁ ସମ୍ପଦାୟ, ଯେଉଁମାନେ 
ଦେହକୁ ଭସ୍କାଛଥାଦିତ କରନ୍ତି, ସେମାନଙ୍କୁ ମଧ୍ଯ ‘ଧୂଳିଆ ବାବା' ନାମରେ 
ନାମିତ କରାଯାଇଥାଏ। 

ମହିମା ସ୍ଵାମୀ ତାଙ୍କ ଜୀବନର ଦ୍ଵିତୀୟ ପର୍ଯ୍ୟାୟରେ କପିଳାସରେ ବାସ 
କରିଥିବା କୁହାଯାଏ। କପିଳାସ ଢେଙ୍କାନାଳର ଏକ ପବିତ୍ର ତୀର୍ଥକ୍ଷେତ୍ର । 
ସେଠାରେ ସେ “ ଫଳାହାରୀ ବାବାଜୀ” ନାମରେ ନାମିତ ହୋଇଥଲେ। ଯେଉଁ 
ସାଧୁ ଫଳ ଆହାର କରି ଜୀବନ ଧାରଣ କରନ୍ତି ତାଙ୍କ ‘ଫଳାହାରୀ ବାବା” 
କୁହାଯାଏ | ସେ ବାରବର୍ଷ କାଳ ˆ ଫଳାହାରୀ ବାବାଜୀ” ଭାବରେ ରହିଥୁଲେ | 


ଏହାପରେ ତାଙ୍କୁ  କ୍ଷୀର“ନୀରପାୟୀ” ନାମରେ ନାମିତ କରାଗଲା। ଯେଉଁ 
ସାଧୁ ସନ୍ଧ୍ୟାସୀ କେବଳ କ୍ଷୀର ଓ ନୀର ପାନ କରି ଜୀବନ ଧାରଣ କରନ୍ତି, 
ତାଙ୍କୁ “ କ୍ଷୀର“ନୀରପାୟୀ” କୁହାଯାଏ । ଆହୁରି ବାରବର୍ଷ କାଳ ସେ ' କ୍ଷୀର- 
ନୀରପାୟୀ” ଭାବରେ ଅତିବାହିତ କରିଥଲେ । 


ମହିମା ସ୍ଵାମୀ ତାଙ୍କ ଜୀବନର ତୃତୀୟ ପର୍ଯ୍ୟାୟରେ ଅର୍ଥାତ୍‌ ସେ 
ଯେତେବେଳେ କ୍ଷୀର-ନୀରପାୟୀ ଭାବରେ ଜୀବନ ଯାପନ କରୁଥଲେ, 
ସେତେବେଳେ ସେ ଢେଙ୍କାନାଳର ସ୍ବର୍ଗତଃ ରାଜାଙ୍କ ସଙ୍ଗରେ ସାକ୍ଷାତ 
କରୁଥିଲେ । କଥୁତ ଅଛି, ସୃର୍ଟୀୟ ଢ଼େଙ୍କାନାଳ ରାଜାଙ୍କ ମାତା ମହିମା ସ୍ବାମୀଙ୍କୁ 
ଭକ୍ତି ପ୍ରଦର୍ଶନ ପୂର୍ବକ କ୍ଷୀର ଯୋଗାଇ ଦେଇଥୁଲେ । 

ମହିମା ସ୍ଵାମୀ ତାଙ୍କ ଜୀବନର ତୃତୀୟ ପର୍ଯ୍ୟାୟରେ ଏହି ନୂତନ ଅଲେଖ 
ଧର୍ମ ଧାରଣା ସମ୍ପର୍କରେ ପ୍ରଚାର ଆରମ୍ଭ କରିଥଲେ | ଅଲେଖ ବା ମହିମା ଶବ୍ଦର 
ଅର୍ଥ ହେଲା, ଯିଏ ଅଦୃଶ୍ୟ, ଅଣାକାର ଏବଂ-ସଚରାଚର ବିଶ୍ବବ୍ରହ୍ମାସ୍ଡର ଏକମାତ୍ର 
ପ୍ରଭ । 

ସେ ପ୍ରଥମେ ଖେର୍ଵଧାର ଦାରୁଠେଙ୍ଗଠାରେ ଏକ ଟୁଙ୍ଗୀ ବା ଉପାସନାସ୍ଥଳୀ 
ନିର୍ମିତ କଲେ। ଏହି ଟୁଙ୍ଗୀ ପରେ ଭଙ୍ଗାଯାଇ ବାଙ୍କୀର ମାଳବିହାରପୁରକୁ 

ସ୍କାନାନ୍ତରିତ କରାଗଲା। ବର୍ଁମାନ ( ୧୮୮୧ ) ବାଙ୍କୀ ମାଳବିହାରପୁର ଟୁଙ୍ଗୀ 
ଧର୍ମାବଲମ୍ବୀମାନଙ୍କର ପବିତ୍ର ସ୍ଥାନ ରୂପେ ବିବେଚିତ ହୋଇଛି। ୧୮୮୬ 
ମସିହାରେ ଏହି ମାଳବିହାରପୁରରେ ଅଲେଖ ବା ମହିମା ଶବ୍ଦ ସ୍ଵତନ୍ତ୍ର ଭାବରେ 
ବ୍ୟବହୃତ ହୋଇଥିଲା | ମହିମା ସ୍ବାମୀ ଏଠାରେ ପବିତ୍ର ଧୂନି ସ୍ଥାପନ କରିଥୂଲେ। 
ଏହାକୁ ଅନାହୁତ ଧୂନି ବା ଅନିର୍ବାପିତ ଅଗ୍ନି କୁହାଯାଉଥୁଲା। ଏହି ଅନାହୂତ 
ଧୂନି ସ୍ଥଳ ହିଁ ମହିମା ଉପାସନାର ଏକମାତ୍ର ନିର୍ାରିତ ସ୍ଥାନ ରୂପେ ବିବେଚିତ 
ହୋଇଥଲା... ଇତ୍ୟାଦି | 

ଏଥରୁ ଜଣାଯାଏ ମହିମା ଗୋସାଇଁ ଓଡ଼ିଶାର | ତାଙ୍କଦ୍ବାରା ପ୍ରତିଷ୍ଠିତ ମହିମା 
ଧର୍ମର ଆଦି ଗ୍ରନ୍ଧମାନ ଓଡ଼ିଆ ଭାଷାରେ ରଚିତ। ପୁଣି ମହିମା ଗୋସାଇଁ 
ଓଡ଼ିଆ ଭାଷାରେ କଥାବାର୍ରା କରି ଧର୍ମ ପ୍ରଚାର କରୁଥିବାରୁ ସେ ଓଡ଼ିଆ ବୋଲି 
ପ୍ରମାଣିତ ହେଉଛି ! 

ଭାରତବର୍ଷର ଧର୍ମଧାରାରେ ମହିମା ଗୋସାଇଁଙ୍କ ଦ୍ଵାରା ପ୍ରବର୍ଭିତ ମହିମା 
ଧର୍ମ ଏକ ବିଶିଷ୍ଟ ସ୍ଥାନର ଅଧ୍ୂକାରୀ। ମହିମା ଗୋସାଇଁ ଯେ ଜଣେ ଧର୍ମ 
ସଂସ୍କାରକ ମହାପୁରୁଷ ଥଲେ, ଏଥରେ ସହେହ ନାହିଁ। 


ଉପସଂହାର 

ପୂଥବୀ ପୂଷ୍ଠରେ ଗୌତମ ବୁଦ୍ଧ, ମହାବୀର ଜୀନ, ଯୀଶୁଖ୍ରୀଷ୍ଟ ମହମ୍ମଦ 
ଜନ୍ମଗ୍ରହଣ କରି ବୌଦ୍ଧ ଜୈନ, ଖ୍ରୀଷ୍ଟ ଇସ୍‌ଲାମ୍‌ ଧର୍ମ ପ୍ରଚାର କରି ପୂଥବୀ 
ଇତିହାସରେ ଅମରତ୍ବ ହାସଲ କରିଛନ୍ତି । ମହିମା ଗୋସାଇଁ ମଧ୍ୟ ନର ଦେହରେ 
ଜୀବନ ଯାପନ କରିଥଲେ । ମନୁଷ୍ୟ ଭଳି ଆଚରଣ କରୁଥୁଲେ ଏବଂ 
ପରିଶେଷରେ ମୂତ୍ୟୁ ଲାଭ କରିଥଲେ | 


ମହିମା ଧର୍ମର ପ୍ରତିଷ୍ଠାତା ଭାବରେ ସେ ଧର୍ମ ଜଗତରେ ଅମରତ୍ବ ଲାଭ 
ଜରିଛନ୍ତି। ସେ ଓଡ଼ିଶାର ପୂର୍ବତନ ବଉଦ ରାଜ୍ୟର ବଲାସିଙ୍ଘାଠାରେ ଆଦି 
ଆଶ୍ରମ ସ୍ଥାପନ କରି ବୈଷ୍ଣବ ମାର୍ଗରେ କାଳଯାପନ କରୁଥିବା ବିଷୟ ଭୀମ 
ଭୋଇଙ୍କ “ନିର୍ବେଦ ସାଧନ”! ଗ୍ରନ୍ଧରୁ ଜଣୀଯାଏ। ଏଥୁରେ ଅନାଦି ଅବଧୂତ 
ମହିମା ସ୍ବାମୀ ଗୋବିନ୍ଦ ବାବାଙ୍କୁ ଉପଦେଶ ଛଳରେ କହଛନ୍ତି- 

“ ଗୁରୁ ବୋଇଲେ ଯାଅ ଶିଷ୍ୟ । ବଉଦ କିଲା ପଛଦେଶ । 
ସେ ବଲାସିଙଘ୍ଘୀ ଗ୍ରାମ ତଟ । ନିର୍ଭା କରିବ, ତହିଁ ମଠ । 
ଗ୍ରାମର ଦକ୍ଷିଣ ପାରୁଶେ । ଆବର ସେ ପଦ୍ଦିମ ଦେଶେ । 
ତହିଁ ଆମ୍ଭର ସ୍କୁଳ ଗାଦି । ସେ ତାକୁ ରଖୁଛି ସମ୍ପାଦି । 
ତହିଁରେ ସର୍ବସିବି ଅଛି । ଯେ ଖେଜି ପାରିବଟି ବାଛି । 
ଯେ ନାମ ଚିହ୍ନ ଅଷ୍ଟନିଧ଼ି । ସେଠାରେ ହେବ ସବୁ ସିବି ॥ 
ଏ ମସ୍ଥ୍ୟ ଦେଶ ଧର୍ମ ଭୂଇଁ । ଏଥରେ ଜ୍ଞାନ ଉପୁଜଇଇ ॥ 
ସେ ମୂଳ ଗାଦିରେ ବିତମ୍ଚର । ତା’ ମଧ୍ଷେ ରହିଛି ଦେଉଳ ॥ 
ସେଇ ଆମ୍ଭର ସିଦ୍ଧ ଭୂମି । ସେଠାକୁ ପାରୁ ଯେବେ ଗମି॥ 
ବ୍ରହ୍ମକୁ ଅନୁଭବ ବଳେ । ପାଇବୁ ଅନ୍ତିମ କାଳରେ ॥” 


ତେଣୁ ମହିମା ଗୋସାଇଁ ହିମାଳୟରୁ ବାହାରି ଗୟା ପଥ ଦେଇ ଓଡ଼ିଶାକୁ 
ଆସିଥୁବା ସମ୍ବାଦ କପୋଳକଳିତ। ବଉଦ ରାଜ୍ୟର ବଲାସିଙ୍ଘା ହିଁ ମହିମା 
ଗୋସାଇଁଙ୍କ ଆଦ୍ୟ ଆଶ୍ରମ ଥଲା। ଆଚାରୀ ବୈଷ୍ଣବରୁ ଶୈବ ଭକ୍ତ ହେଲେ ଓ 
ପରିଶେଷରେ ଅବଧୂତ ମହିମା ଗୋସାଇଁ ପାଲଟି ଗଲେ। 

“ମହିମା ଗୋସାଇଁ” ଏହି ନାମଟା ହିଁ ଆଯୋନିସନ୍ଭୁତ, ମହିମା ଗୋସାଇଁ 
ନାମ ଧାରଣ କରିଥିବା ମୁକୁନ୍ଦ ଦାସ ଅଯୋନି ସମ୍ଭୂତ ନୁହନ୍ତି | 

ମହିମା ଗୋସାଇଁଙ୍କ ପୂର୍ବରୁ ଓଡ଼ିଶାର ପଞ୍ଚସଖା, କଳାହାଣ୍ି-ଖଡ଼ିଆଳ 
ଅଞ୍ଚଳର ଚୈତନ୍ୟ ଦାସ ଓ ସୋନପୁର ରାଜ୍ୟର ସିଦ୍ଧ ବାବା ଚନ୍ଦ୍ରମଣି ଦାସ 
( ସୁଧାସାର ଗୀତା), ବଡ଼ଖେମୁଣ୍ଡିର ଅରକ୍ଷିତ ଦାସ ପ୍ରମୁଖ ଶୂନ୍ୟ ନିରଞ୍ଜନ 
ଅଲେଖ ବ୍ରହ୍ମବାଦ ପ୍ରଚାର କରିଥଲେ। 

ମହିମା ଗୋସାଇଁ ଶତାୟୁ ପୁରୁଷ ଥବା କୃହାଯାଏ। ସେ ୧୮୭୬ରେ 
ଯୋରନ୍ଦା ଗ୍ରାମରେ ସମାଧ୍ ଲାଭ କରିଥିଲେ। ଭୀମ ଭୋଇଙ୍କ ଭାଷାରେ ସେ 
ଥିଲେ- “ ଅବଧୂତ ବେଶ ମର୍ରରେ ପ୍ରକାଶ ବୁଦ୍ଧ ରୂପ ନାରାୟଣ।' 

ମହିମା ଗୋସାଇଁ (ମୁକୁନ୍ଦ ଦାସ)ଙ୍କ ଜୀବନକାଳ ମଧ୍ଯରେ ହିଁ ତାଙ୍କ ଦ୍ଵାରା 
ପ୍ରବର୍ଭିତ ମହିମା ଧର୍ମ ପ୍ରତିଷ୍ଠା ଲାଭ କରିଥୁଲା। ତାଙ୍କ ଶିଷ୍ୟ ମଣ୍ଡଳୀ ତାଙ୍କୁ 


୩୫ 
Source: Author, Digitized by PPRACHIN, SOA 


ସ୍ଵୟଂ ଅନାଦି ବ୍ରହ୍ମଙ୍କ ସାକ୍ଷାତ ଅବତାର ରୂପେ ଗ୍ରହଣ କରି ଫୁଲଚନ୍ଦନ ଦେଇ 
ପୂଜା କରିଥଲେ। 

ଯେ କୌଣସି କାର୍ଯ୍ୟରେ ନିଷ୍ଠା ଥିଲେ ତାହା ସଫଳ ହୁଏ। ଏହା ମହିମା 
ଗୋସାଇଁ ତାଙ୍କ ଜୀବନକାଳ ମଧ୍ଯରେ ପ୍ରତିପାଦିତ କଲେ। ମହିମା ଧର୍ମର 
ସାଧୁ ସନ୍ୟାସୀ ତଥା ଜନସାଧାରଣ ନିଜର ସିଛି ନିମନ୍ତେ ଉଦ୍ୟମ ଅବ୍ୟାହତ 
ରଖୁଲେ ଓ ସେଥୁପାଇଁ ଆମ୍ଲୋତ୍ସର୍ଗ କଲେ, ମହିମା ଗୋସାଇଁଙ୍କ ପରି ନିଜ 
ଜୀବନକାଳ ମଧ୍ଧରେ ତାକୁ ପ୍ରତିଷ୍ଠା କରି ପାରିବେ । ତେବେ ମହିମା ଗୋସାଇଁଙ୍କ 
ପରି ଜନହିତକାରୀ ଲକ୍ଷ୍ଯ କାହିଁ ? ନିଃସ୍ବାର୍ଥପର ଉଦ୍ଯମ କାହିଁ ? ସର୍ବଦା 
ସତ୍କାର୍ଯ୍ୟରେ ହିଁ ଜୟ ହୋଇଥାଏ। 


ମହିମା ଧର୍ମର ପ୍ରବର୍ଭକ “ ମହିମା ଗୋସାଇଁ” ଆମର ଆଦର୍ଶ, ଆମର 
ପୂଜ୍ୟ, ଆମର ସହାୟକ ହୋଇ ରହନ୍ତୁ, ଏହା ହିଁ କାମନା 


He He He 

ଶୀ ଭାଗୀରଥ ନେପାକ 


ସାହିତ୍ୟରୁ ସଂଗଠନ, ଗଳରୁ ଆଲୋଚନା, ଜୀବନୀରୁ 
ଅନୁବାଦ ପରି ସାହିତ୍ୟର ବିବିଧ କ୍ଷେତ୍ରରେ ଭାଗୀରଥି ନେପାକ 
ଅର୍ଵଶତାଦ୍ଦୀ ଧରି ଯେଉଁ ସାଧନା କରିଥିଲେ ସେଥରୁ ଜନ୍ମ 2 
ନେଇଥୁଲା ୨୪୦ରୁ ଉର୍ଧ ପୁସ୍ତକ | ତାଙ୍କ ରଚନା ମଧ୍ଯରେ i 
ମହିମା ଧର୍ମର ସାହିତ୍ୟ ଓ ମହିମା ଗୋସାଇଁଙ୍କ ଜୀବନ ସମ୍ପର୍କୀୟ 
ପୁସ୍ତକଗୁଡ଼ିକ ଯେମତି ତଥ୍ୟପୂର୍ଣ ସେମିତି ବୋଧଗମ୍ୟ । ସେ 
ମହିମା ଧର୍ମ ଓ ମହିମା ଗୋସାଇଁଙ୍କ ସମ୍ପର୍କରେ ଅନେକ ନୂତନ 
ବିଷୟ ଲୋକଲୋଚନକୁ ଆଶିଥଲେ। 


ମହିମା ଗୋସାଇଙ୍କ ଜୀବନ ଓ ସାହିତ୍ୟକୁ ନେଇ ରଚିତ ଏହି 
a । ଜୀବନୀ ପୂୁସ୍ତି କାଟିରେ ଶ୍ରୀ ନେପାକ ସହଜ ଓ ସରଳ ଭାଷାରେ 
= ମହିମା ଗୋସାଇଁଙ୍କ ସାଧନା ଓ ସିବିର ବର୍ଣ୍ଣନା କରିଛନ୍ତି। 


ଶତୃଘ୍ନ ପାତ୍ର (୧୯୧୭ - ୧୯୯୭) 


ସେ ଥଲେ ମହିମା ଧର୍ମାବଲମ୍ବୀ, ଆଧ୍ଯାମ୍ମିକ ଚିନ୍ତା ଓ ଚେତନାର 
ମଣିଷ | ଯାହାଙ୍କ ଆଶୀର୍ବାଦ ଯୋଗୁଁ ତାଙ୍କ ସୁପୁତ୍ର ବିଜୟ କୁମାର 
ପାତ୍ରଙ୍କ ସହଯୋଗ କ୍ରମେ ଏହି ପୁସ୍ତକ ଆମ୍ପପ୍ରକାଶ କରିଛି । 


